

শনুলେଷী

ভাইবা
সেবাস্থেম্ - বরমানি ১৫২





নিলাদা চট্টোপাধ্যায়

নূপাঃ—

- | | |
|---|--------------------|
| ১। ধাংজীং | — মোইরাংগী লাই |
| ২। ঝাংব্রেন | — |
| ৩। থংমাই কোংদিং অহনবা | — মোইরাং নিংথো |
| ৪। চোথে থংমাই পাংবা | — যুবরাজ |
| ৫। শারুংহনবা | — মোইরাংগী অভা |
| ৬। অভোমজাং | — শমুলেশ্বীগী মপা |
| ৭। থোংহনবা | — শমুলেশ্বীগী মোপু |
| ৮। লোনগাং | — অভোমজাংগী মবাই |
| ৯। কবুই চীংশাংলাকপা | — হাও নিংথো |
| ১০। নিঙোলাকপা | — অভা অমা |
| ১১। কৈশুম হজ্জবা | — ” |
| ১২। শোম্বা | — শারুংহনবাগী মনাই |
| ১৩। খোইবা | — ” |
| ১৪। হাওপাং, লোইশঙমচা, থোংমী লাম্মী অমসুং মাইবনচিংবা | |

ରୂପୀ:—

- | | | | |
|-----|-----------------|---|------------------------------|
| ୧ । | ଶମ୍ଭୁଲେନ୍ଦ୍ରୀ | — | ଅଢ଼ୋମଜାନ୍ତ୍ରୀ ମଠାମୁଖୀ |
| ୨ । | ଲାଙ୍ଗେଇଲେନ୍ଦ୍ରୀ | — | ଶମ୍ଭୁଲେନ୍ଦ୍ରୀ ମୋକ୍ତବୀ ସମା |
| ୩ । | ମା ଲାଙ୍ଗେଇଲେ | — | ଶମ୍ଭୁଲେନ୍ଦ୍ରୀ ମୋକ୍ତବୀ ସମା |
| ୪ । | ପେମୁ | — | ଶମ୍ଭୁଲେନ୍ଦ୍ରୀ ମତା |
| ୫ । | ଧନ୍ୟାଳମୁ | — | ” ” |
| ୬ । | କାହିଦିଜିଲୁ | — | ହାଓ ନିଂବୋଗୀ ମଠାମୁଖୀ |

ଅସିମଚିଂବୀ ମାହିବୀ ସମା—

শনুলেশী

অহানবা মতাংগী
অগানবা উংপা
থাংজীং লাইমাং

(মতম—মুমিদাংরাইরম)

[থাংজীং লাইমাংদা শত্রা য়ংতুনা পে খন্দুনা অঙম অথো
ময়াম্মা থোগল তৌরগা থংমাই কোংদিং অহনবা নিংথোনা
লাইমাংদা লাই নীংবগী মওংদা ফমতুনা লৈ। মাইবা-মাইবী
নিঙোল-পিবা ময়াম থোকতুনা লাইবৌনচিংবা জগোয় মখল মখা
অয়াম্মা শাদুনা লাই হরাওরি। হরাও জগোয় শাবা লোইরগা
নিংথোনা অঙম-অথো ময়াম য়েংতুনা হায়রকই]

নিংথো—কেগে ডাঙোই ফম্মাইবা অঙম-অথো পুম্মক ! য়ারো
শারম লুনা শাফা রাঙম তল্লগা চীড়ু শরেল চনগদবা
ঙসিগা থানা কোরো শীংবুম তরানিগা ডায়শিলক্কে।
হয়েং কোরো নোংলেন্দা লমলেন ডোর্বুং লমজাউদা
য়্যারো শাথোং থিংতুনা চীড়ু শরেল চমবা য়ারো শারম
লুনা শাফা রাঙম তমগদবসিবু... ... ?

শারুংহনবা—(চোংখোরজুনা নিংথো থুরুম্বা) কেগে নিংথো
 পুরিঙাই ঙাঙোই লৈবাক মপুরেল ! ইয়া নাপী চিরা
 থুংফাং চাংজো চেপ্পা সনা থুয়া খাদা থুরুমজরি । অহীং
 তাইবঙ মঙদম্বা মুংখিল খোয়ুম লাইওইবা পালোই
 তাবা লাইনিংথো ! ইবুধো থাংজীং থুয়াখা থম্বাল লৈকা
 মানবদা চীড়ু শরেল চন্ননবা য়ারো শারম থিবসি মপু
 য়াংথং পিনবিয়ু, নদাইরেম শারুংহনবগী ঝায়রা ইথোদাং
 ওইজগে । কোরো ঝাংলেন কায়দনা শারম শুনা শা-
 ফারগা চীড়ু থুয়াদা কচ্চগে মপু সনা নোংদম্বিয়ু ইনিংথো !

নিংথো—মুঙাইদা ! ইদাইরেম শারুংহনবা অথোবা ! য়ারা
 নপাউ তাবদি পায়মা থৈনা পেল্লিদা অঙম্বা !

(মতমসিদা চোথে থংমাই পাংখবা চঙলজুনা
 নিংথো থুরুম্বা) ।

পাংখবা ! পারি নহারা খোংকাপ কমজাও বলকপবু...

পাংখবা—পম্বো ! হয়েং কোরো নোংলেন্দা ইবুধো থাংজীং থুয়া
 চীড়ু শরেল চন্ননবা য়ারো শারম ফাবসি নপারি ইথোদা !
 ওইজগে, পায়মা মুংদা লেপচরে । কেগে ঐখোয়গী
 উমুংলেন মোইরাং লৈবাকী শায়োকফম লমলেন তোর্বুং
 লমজাউদগী য়ারো শারল শুনা শাফা ঝাঙম তল্লগা চীড়ু
 থুয়া খাদা চঙনা শরেন চনজগে মপু সনা নোংদম্বিয়ু ।

নিংথো—পারি ঝাংলেন নিংথো ! চীড়ু শরেল চন্ননবা য়ারো শারম
 ফাবসে পারি নথোদাং ওইগে পায়মা মুংদা খনত্রা ?

পাখংবা—নপারি খৈনা পামজৈ অপোকপা !

নিংথো—মুঙাইদা, পারি য়াৱা নপাউ তাবদি উনগোই পুরীং
পেলৈ । কেগে শারুংহনবা অথোবনসু চীঙু শরেল চন্ননবা
য়ারৌ শারম শুনা শাফা বাঙম তমগে লৈবাক মাঙদা
চোংথোরক্লি । হন্দক ইবুথৌ থাংজীংগী য়ারৌ শারম
থীবসি অকরুবা মুমিংনি, শোয়ফদবা বাংলেন্নি । পারি
ইবুঙো নহাক্লা কেগে শারুংহনবগা লমলেন লমথৈ য়েন্নদুনা
য়ারৌ শারম শুনা শাফা বাঙম তমলুচো । নিংথো ঐগী
ইফমদা শারম শুনা পুরকপা ওম্বা মাগী মফমদা খোঙা
চাউনা গীগনি । পারি বাজ্ঞোন নিংথো, ইদাইরেন
শারুংহনবা ! নখোয় অনিনা নখুং চাবা লাঙ্গোই শগোল
তোংদুনা খোংমী লান্মী পুহনা শাফা বাঙম তমলুচো ।

শারুংহনবা—ইনিংথো ! (মখোয় অনিনা নিংথো খুরুম্বা)

অনিষ্টবা উৎপা শনুলেশ্বীগী য়ুম

(মতম—মুমিদাংরাইরম)

খোংহনবা—(মনুদগী) য়োঃ য়োঃ ইচে, য়োঃ য়োঃ ইচে ইচে !

(হায়না মথুভা শাজে অমা পায়দুনা চেল্লকই)।

শনুলেশ্বী—(ইমুদগী খোরল্লগা) ইদুনিংথৌ কাওরেন য়গশিং
শুরত্রা ?

খোংহনবা—শুরে ইচে ! ঙাঙবা কাওরেল লাবদি ঙাওমন্দুনা
মঙক কোঙ্গোই লাংবা ঙমদ্রে ।

শনুলেশ্বী—(মুংশা থিবা উৎতুনা) মাঙলেদনা ইদুনিংথৌ, ইম্বোলগী
চমলৌ য়েঞ্জাং মনা মশীং লোইনা শিংনা শারমলগনি ।

পেনু—খোইনৌ ইতা শনুলেশ্বী.....(কোদুনা চঙ্লকই)

শনুলেশ্বী—(মপান্দগী) ইতা ইবেম্মা ! ঐহাক কাওরেল কোঙ্গোই
লাংলিয়ে । নিঙোল মোংবা ইরানয়াই, অবা পোথা-
বিরম্ম । (ময়াম ইমুদগী ফক লোথোর্লগা ফমই । শনু-
লেশ্বী চঙলকুনা) খোরনৌ ইতা চামবীখোয় ! ইতা
নখোয় ময়ান্না নিঙোল মোংবা ইরানয়াই খোংকাপ
নাওরৈ থাংবিরকপদি পায়মা য়াৰা করিনো ?

খাম্বালমু—খোরনৌ চামবী নহাক্তি নিঙোল চমু ওইবীগী হরাও
মুঙাই য়াতাফম নহা বাখল লৈত্রবোই । কোরৌ বাংলেন

খুদীংগী মাংগী লগদাং তেনশিল্লক তুংগী লমহুম শাংহোরবী
 য়ারেল মথো কুল্লবী, খোঙখাং মঙম চিরবী হম্মুবী মাংগী
 মতৌগুম অরা পোখা লৈতনা অহীং মুংখিল খাক্তনা
 তরেং শিনবু শিল্লংছনা নম্বু পুন্সি লেল্লিবা খোয়নো করি
 রাখনো ? খোয়নো শামান লেংমাম্ববী ঐখোয়গী ইরকম্ব
 তিনদে, হরাও কুয়েস্ত য়াওদে ।

শমুলেশ্বরী—খোয়নো ইতা চাম্ববী ! লায়র অদোল তাম্বনা লৈত
 লায়র থিবদা খোয়নো ইতাখোয়গী হৈনা নতুং ইনঙমদে !

খম্বালম্বু—খোয়নো ! চীড়ু খাংজীং হরাওবা লায়র অনং য়াওফদে
 মপু য়াখং ফংত্রা ? কেগে মোইরাং লৈবাকী অফ-মুঙাই
 তাননবা ঙাহোং চাকহোংনা পাননবা চীড়ু খাংজীং লাঙ-
 মাংদা চহী কুমজা খুদীংগী নিঙোল পিবা খোক্তুনা
 হরাও জগোম্ব শাননি । কোরো নোংলেন অমত্তা চীড়ু
 থুয়া খাছদা তাউজিং হৈরুক কাদবা শিঙেল লৈরাং
 কত্তবা খোয়নো করি রাখলনো চীড়ু মাবু থঙইদ্রবরা ?

শমুলেশ্বরী—খোয়নো ইতা চাম্ববী ! নিঙোল পোকপা পম্বোনা লৈত
 লায়র থিবা লোইবী চীংদা কাখিবনে, পলেম ইমানগা
 তরেং কৈথেল কাবনে, ইছনিংথো অসিগা নতা ঐগদা
 ঙাম্ববসিলা গোংবা ইশাইকোল খাছদা চংনিংবা কোজাই
 নতান। ইনিং তম্বা ওমদেনে ইতারোই ।

পেনু—করি য়াবানোদা ইখোয়নো ! চীড়ু থাংজীং হরাওবা কুমজা
 চুয়া হরাওদে । পলেম ইমাসু কোরো নোংমতংদি তরেং
 কৈথেল লেপফেনা । নভেদা ইখোয়নো, ইয়েং কোরো
 নোংলেদি নিঙোল ঐখোয় পুয়া চীড়ু থাংজীং লাইমাংদা
 জগোয় খুংথেক কংলুসি ।

শমুলেখী—খোয়নো ইতা চান্নবী ! করি হায়নবু নতানা চিস্কায়ে
 য়াবা পাউখুমসিগে । পলেম ইমাগী য়াবা মপাউ তাদনা
 নতানা করন্না অরেপ্পা য়াবাবু চিস্কায়েনরসিগে । নতা ঐসু
 ইতাখোয়গী হৈনা নতুং ইন্দুনা চীড়ু খুয়া খাদা জগোয়
 খুংথেক কচ্চনিংঙি ।

পেনু—ইখোয়নো । পলেম মানা য়াদনদি নতা ঐখোয় ময়ান্না
 য়াননবা চিস্কায়েনগে । পলেমসু করিগী য়ারোইদদগে
 খোয়নো । চহী কুমজা অসিগী কেগে মোইরাং লৈবাকী
 মুঙাই ময়াং কায়নবা ঙাহোং চাকহোংনা পাননবা য়াইফ
 কোলোয় তাননবা লৈবাক চঙন চীড়ু থাংজীং হরাওবনি ।

খম্বালনু—খোয়নো পায়মা মুংদা চিংনা পরৈনবিগসু । ইতানা
 ইয়েং শুগদবা তরেং শিন্ধা লৈরনসু নতা 'ঐখোয় ময়ান্না
 তরেং শিনবু শিনবাংজগে ।

(খোংহনবা ইমুংদগী থোরক্কা) ।

খোংহনবা—। ইচে ! তরা চবুক লামখুদা, তরা লৈত্রবরা ইচে ।

শমুলেশ্বরী—(মোপ্‌দাগী মশম মনা নান্দবিহুনা) ইহুনিংথো ! ইচেন্না
নঙগী তরা খাক্সি। কোরো চুপ্পা কাওরেল যগয়ান
শেনবদা ইপ্‌দাদি অরা হুইজোং লাংলরিগনি, চংলো,
নাওরা চারা তমলুরো। (খোংহনবা ইমুংদা চাক চাবা
চঙখিবা মতমসিদা মমা পোক্তবী লাংমৈ-
রেশ্বরী ঙাংল ঙাংলহুনা শাউনা চঙলকই)।

লাংমৈরেশ্বরী—মাঙ্লে তুল্লেননা চল্লো য়েনশাং মনা মশিং পুশ্বা।
হায় শমুলেশ্বরী লমহেশ্বরী ! নহুনিংথো শীগেজন অহু লমলেন
কৈদা থোশিথ্রে। কাওরেল শেল্লু পারগা ইংখোন্দা
যগয়াম হোইজিলগা পীজথোক্লবোরে।

শমুলেশ্বরী—পলেম ! ঙাঙ্‌বা কাওরেল অসিনা বিং ঙাওমনখিবনা
মঙক কোঙ্গোই লাংবা হোংনবদা চল্লো য়েঞ্জাং খরা
চাথ্রে।

লাংমৈরেশ্বরী—চিস্তিবী ! মচিন্দি নোইনি কবোক পোকপহু মঙাই ;
কেগে খুল্লক কোয়বদা কাওরেল ফাজিনবা ঙমহোদগা
ওইদা মীনম য়ারানা নত্ত নমথাক তোহুনা কাওরেল
ঙাওই য়ারা পাউখুশ্বা শাই। লমকেংপী, কেগে খুল্লক
কোয়গনবী ! নঙনা শুবা শিহ্বাবু ঐনা খঙলোই নীত্রা ?
নোপ্‌দা শীগেজন অহুনা লমলেন কৈদা থোশিথ্রে ?

শমুলেশ্বরী—কোরো চুপ্পা কাওরেল যগয়াম শেনবদা তরা চবুক লাম্ব
লাইজ ঈথো লাংবনা ইহুনিংথো চারা তমলি পলেম্‌।

লাংমৈরেখী—কদায়দগী তরা লোকুদুনা চারা তমহল্লিবা। পাং
শরেপ ফারাক্সাও বাংলেন খুদীংগী চারা তম্বা ভোক্তিত্রা।

শমুলেখী—নমোমগী চারা শরুত্তগী।

লাংমৈরেখী—(বা থংহুনা) করি চিস্বিবী করি। নঙগী তরা
শরুত্তগী খাত্তুনা চারা তমহনবনি, য়ায়া পাউথুশ্ববু
শাই। নঙগী তারা চালুত্তু নোঙ্গাখুদী নমানা কোরো
নোংমদোল থত্তগী থাদরকপরনহৈ ?

শমুলেখী—(মথরায় শোকা হিরা হিরা কপ্তুনা) পলেম ! নমোশু
ওক্তে-শিংদে য়ায়া কোলোয় মীচেনবিয়ু। ইন্নম অসিস্ত
শীংনা শানা চৈরাক চৈথেং পীনবিয়ু। লমহেনবী মমোম
ঐ'মা পোকপদগী সমশুং শায়া তানখুদী য়ামজেম মৈরা
মুৎখুদী পলেম্বু পিবন পাবন্নুনা য়ায়া মীচেনবদদি তো-
বিগম্বুবা পলেম !

লাংমৈরেখী— করিনোহৈ চিস্বিবী ! নঙনশু ঐগী চিস্বিত্তা য়ায়া
পাউথুশ্বা শারিত্রা ? ঐবু থাদকী নাওবাগুম বারক বা-
তেমলিত্রা ? পলেম পছৌ হনবী ইবেম্বা ! ঐবু লুকমাই
থত্তা হাপ্তুনা কৈরোয় লৈকায় মমাঙদা য়োনবিগে
খোয়াংলিত্রা ? কত্ত নরমচৎ অহুনি নমা অপোকপী
ফাওবা কোরো নোংদা কাখিবদো।

শমুলেখী—(কপ্তুনা) ভোকপিরো পলেম, নমোম্বা লানবা ডাক্তনি।

লা মৈরেস্বী—(মতা গয়ামদা ওনশিন্দুনা) ইবেস্মখোয় ! কোরৌ
শিংখোং বায়রবনা কেগে খুল্লক কোয়বা হোবিররিত্রা ?

খম্বালমু—পলেম ! ঐখোয় কেগে খুল্লক কোয়বা হোবা লাকপা
নত্তে । চহী কুমজা অগিগী কেগে মোইরাং লৈবাকী
মুডাই যাইকা তানরবা চীডু থাংজীং হরাওবদা নিঙোল
ওইবী ঐখোয়সু জগোয় খুৎথেক কংলুসি খোয়নৌবু
হোবা লাকচবনি ।

লাংমৈরেস্বী—ইবেস্মখোয় ! নখোয়দি বাত-পাদ লৈরিক লৈরাক
ধনব । পলেম পম্বোগী মমোমনি । নখোয়গী হৈনা নতুং
ইনবা ওমজ-লাকচপোং নত্তে ।

পেনু—পণেম শকপী ! খোয়নোনা শূগদবা তরেং শিন্হা লৈরবসু
নমোম ঐখোয়না তরেং শিনবু শিনবাংজগে । হয়েং
কোরৌ নোংলেন্দদি ইতাগা চীডু থাংজীং লাইমাংদা
জগোয় খুৎথেক কংগিলজগে ।

লাংমৈরেস্বী—ইবেস্মখোয় ! বায়াম পাউয়ামদুনা কামরয়োই ।
কোরৌ শিংখোং বায়থে, খোয়নৌ নমামবী অতৈ
হোরুরো ।

(লাংমৈরেস্বীনা শমুলেখীদা খানা য়েংলয়গা ইমুংদা চঙখি)

শমুলেখী—খোয়নৌ চাহবী ইতাখোয় ! ওল্লকপা লাংমৈ কুমজাদা
হৈনা নতুং ইনজগে । পলেমগী য়াৱা তাবদা পুখা
লিনখা খাবিগমু ।

শশুলেশ্বী—করিণী পুকখা লিনখা থাগদগে । খোয়নৌ নহাকপু
য়াওহননিংদুনা হোরবনি ।

লাংমৈরেশ্বী—(ইমুংদগী) হায় চিহ্নিবী ! কোরৌ শিংখোং ঝায়-
শিল্লেক্রে তরেং শিলংগেদি হায়দুনা ঝারেম য়াৰা পাউ
মেমদুনা ঝাংলেন হোখিননা থোশিল্লিত্রা ? ইবেম্মখোয়,
লায়র অদোন তাম্বন! হৈনা নতুং ইননা ওয়োইদোরি ।
ঝাংলেন ঝায়থে খোঙ্‌শাল্লো ।

পেনু—খোয়নৌ ! ঐখোয়হু খোঙ্‌শাল্লগে !

শশুলেশ্বী—খোঙ্‌দোইনিরো—ইতা চাম্বনীপোয় । (মতা ময়াম
চৎখিণা মায়কৈদা য়েংলুরগা হিক্কা হিক্কা কপুনা মপি
তৈখোকচবা) ।

লাংমৈরেশ্বী—(ইমুংদগী থোরক্তুনা) করিনে'নহৈ লমহেনবী নঙগী
শাজৎসিনো ? কোরৌ ঝালেম মশিল্লেক্রে ঝাপী মৈরা
থাজৎকেদি থোরাংদুনা ঝাঙ্‌ থক্তা পলেম পন্ডো কাম্ব-
নবদোনা পুকমেন পাউমেমরিবছনো । পন্ডো নপাহু
লোইবী চীংদা কাপি । নঙনা কোরৌ চূপা হরাও
জগোয় শাবা চৎখুগা ইংখোলগী চহ্নো মনা মশিংসি কেণে
কনা লাক্তুনা য়েংবিরগনি । ঐন্ত তরেং কৈথেল লেপা
য়াদে । খোয়নৌ নমাম্বনীশিংদা ঐবু পোক্ত পোক্তনী
তাহন্দুনা থাজা লৈকায় নীমাংদা য়োনবিরিবা নক্তদো ।
নতাশিংদা ইনশিন্দুনা—“ইতানা শৃগদবা তরেং শিশ্বাচ

শিনবাংগে ” চিঙ্গোইনরগা চংহনগনি খনত্রা ? শুবী
নোশ্বিরেনে অরা পোখাদনা তরেং শিন্বাসে ।

শমুলেশ্বরী—পলেম ! খোয়নো ইতাশিংগী মফনদা পলেমগী কো-
লোয় মিংলেন আখবা যারা অমভবু চিঙ্গোয়নজদে
নমোমনা ।

লাংমৈলেশ্বরী—পায়মা গিন্দাংশাংবী ইনেশ্যা উনবী পুক্রীং খঙজরে ।
(মতোমদা) মরাইহিদি লাংবল খোইরেল হীঙুগ্নি, পায়মা
পুকচেলদি তাইরেল হিঙুম লোইখোইনৈ । ফভবগী
ফভবা খাঙ্গা লৈকায় লান্না ঙাঙনগে ঙাঙনরমস্তু, কেগে
কংলামক যোগদবা যারাদি খোক্তেদনা । নোপু শীগৈজন
অদো—চারা তামলি হায়বা ! লৈরমস্তু খঙগনি ।
(হায়না ইমুং চঙখিহুনা ঙাংলুই) ।

লাংমৈলেশ্বরী—নখিবোং তরাদি লান্নগা চফম থন্ননা চাগনি মখঙই ।
কাওরেল কোঙ্গোই লাংদ্রগা ইংখোলগী চনলো য়েজাং
নৈহৎকনি হায়বদি খঙদত্রা ?
(হায়না ফুবা, শোংহনবনা পলেম হায়না
কপ্পা, অমুকস্তু ফুরক্কবদা ইচে ইচে
হায়না চেছোরক্তুনা মচেদা কোলৈ,
লাংমৈলেশ্বরী শাউনা পোরকই) ।

শমুলেশ্বরী—পলেম ! ওসি কোরো নোংদি পায়মা নুংগী অশাউ
খাশ্বী মৈমুংপিরো ।

লাংমৈরেশ্বরী—হায় ! নঙনা অদুম হাকন চঙবনা নহুনিংথো অসি
নবাংহুনা লমকেং লমহেঞ্জিবনি । ওক্তবা নোপু অসিবু
নঙনা বারক বাতেজ্বা যাহুন্দ্রে । ওসিদি মনম অসি শিংনা
শানা চৈরাক চৈথেং পীগদবনি । (হায়না অমুকসু ফুবা)

উরাংখোংহনবা—(কপ কপুনা) পলেম ! কাওরেল ষণনা ওউ-
মনখিবনা মঙক কোঙোই লাংবা ওমহোদ্রে ।

লাংমৈরেশ্বরী—খরাই পোঙ্গাল য়োরকপদা নচে কোবদি নচিল
পান্দা ? চিন্তা যারা পাউগুমগনিদি খঙবা শাই ।
কদায়দা লৈথেং কোংয়াং বাশা শাজৈদো ।

(হায়না য়েনখাদা চৈ থিবা চংথ্রিওদা
খোংহনবা মমা কিহুনা চেনখি, মহ
উবদা চৈ উহুনা) ।

খঙগনি হঞ্জিহকউ । নথিবোং তরা পীজরোইদবনি । তরা
চাক্রা থোংগনু । নথিবোং পান্দবা নখোয়দি কোরো চুপা
চারা হেনবনা মতিক চায় ।

(হায়না চৈনা চৈনা ইমুং চঙখি শমুলেশ্বরী
না লুংশা থিহুনা মোপু থিবা চংখি ।
লাংমৈরেশ্বরী ইমুংদগী থোরক্তুনা য়েংবদা
শমুলেশ্বরী লৈরমদবা খঙগনি ওসিদি
'শরিসো' অসি হায়রগা শাউনা ইমুং
চঙখিহুনা থোং লোনশিনখি । ওহাক

লৈরগা অমম্বা মরক্তা শমুলেশ্বরীনা মৌপাবু
কোন্দুনা পুশিল্লকই। ষোংহনবনা কিহুনা
চঙসি হায়ব! যাদে। শমুলেশ্বরীনা থেয়গা
ইমুং চঙগে তোবদা থোং লোনশিন-
খিবহুদা উত্তুনা মমা কোই)।

শমুলেশ্বরী—পলেম! থোংজি নাঠে কাংবিয়ু, চারা পোরোন
শংপিয়ু। (নমা খুমদবা) পলেম, নমোম্মা কোজ্জরিবসিবু
তাবিত্তরা? হন্দকী অসিদদি নপারি নমোম অনিগী
ইরাল ঙাকপিয়ুনে পলেম!

লাংমৈরেশ্বরী—(ইমুংদগী) লরাই কোক্লেন শাবনা হোংগং কাংখং
ঙমদে। চারা পোরোল শমুনা থোংজি নাঠে কাঙবা
উল্লরোই।

শমুলেশ্বরী—(মুংশা থিহুনা) নত্তে নত্তে; পলেম! পায়মা ঝাখল
অহু থাদোকপিয়ু। অহীং তাংলৌ অসিদা ইহুনিংথৌ
পুহুনা যুমথংনবা কনাদা নমোম্মা য়ারেকলুগনি। ঙসি
কোরৌ নোংজাদি নপারি নমোম অনিগী ইরাল ঙাক-
পিয়ুনে পলেম!

লাংমৈরেশ্বরী—ঙল্লরোই চিঙ্গোয়নরিবা অসিনি, য়াঝা মখা তাবিরগমু

শমুলেশ্বরী—(মৌপাবু চেৎনা কোনখংলগা) ইহুনিংথৌ! ঙসি
কোরৌ নোংদি পম্বৌ ঝাঙ্গোল মথৌবোম লায়র ইচিল
ইপুা থোয়লেন তুমখুল তাল্লসি।

খোংহনবা—ইচে ! অহীং তাংলৌ অথংবসিদা করম্মা খোয়েন
য়াতাগনি । অকি পঠৈ চল্পক্কে, ইরান মুংদা য়াতাক্সি ।
(হায়না মচেদা চেৎনা কোনশিনবা)।

শমুলেখী—ইদ্রুনিংথৌ ! নাওরা পায়মা উলগোইমুং অকি পঠৈ
চনপমু । ইচেমগী ফৈরা তাজিনথক খোয়েন তুমথল
তালো । ইমুং গীশেল ষাওহনা তাংলৌ চুম্মা ইচেম্মা নঙবু
ঙাক শেনগনি । (হায়না মোপাবু মতপ্পাক্তা
চিম্বংতুনা তুমহনবা মশা নানবিবা)
ইচেমগী ইবুঙো মুংশিব', ইদ্রুনিংথৌ লায়রবা ! কোরৌ
মৈশা মরক্তা কাওরেল যণয়াম শেনবদা অরা হইজোং
লাংলুবা ইচেমগী ফৈরা তাজিনথক খোয়েন শাংবা য়াতারো
ইচেম্মা নাউবু শুমগেকো । (হায়না মোপাবু নানবিহুনা
তুমহনবদগী মাস্ত ষঙহোদনা তুমথি ।
ঙহাক লৈরগা লাংমৈরেম্মী খোং হাং-
দোক্তুনা য়েল্লগা তুমথ্রে ষঙলহুনা
খোং অমুক থিংজিনবি । শমুলেখীগী
মমংদা মমা সনা লাংহৈনু উই । মমাগী
খোনফমদা মপ্যান্দগী ঈশৈ শক্কই) ।

ভট্টৈ :— ইমাগী ইবুঙো মুংশিব'
পায়ি নাওরা চাউদ্রিবা
পায়মা খোয়ি কংহুনা
উনবী চফম তিংলিবা

লাইজ ঈথো লাংবনা
 তুমথল ছনবা স্নাদ্রিবা
 পারি ইবুঙো ইমানা
 তরা খোয়্লাং মায়োরুগে
 খোয়্মি কংনা থকউকে।
 ইমাগী খোয়্লাং অসিনা
 পারি নবুক য়োবদা
 তরা চক্ষম ওইদুনা
 শামা পাঞ্চল কনজোকো
 অরাম খোরং লৈরনু।

(ঈশৈ লোইরগা অঙোনা ফিজোন্দা
 লাংইনুনা চঙলজুনা মচাবু নানবিবা
 মতো উৎলবা) ।

স্নালাংইনু—(নপান্দগী মাগী খোনফমদা) ইমাগী ইমোম ইবেম্বা !
 লাইবক চাউবী নহাক্সা অরা মৈচাক ষাঙবদা তহীং
 শুম্গিল অনিলা কপ্ততনা নশিল ওইবদো ইমা য়েংনা
 ওমদ্রে। ইমোম য়ামজেন লাইবক্সা চীঙু নোংদমখোল
 থিথিবনা হন্দকী মপোক লাঙোনদি ইমা ইচা শেৎনরে।
 মপোক লাঙোন অমদা ইমা ইচা উয়সি। কোরো
 ষাংলেন থুদীংদা চীঙু মাবু কাউগনু মোমনু নতেং
 ওইগনি। পারি নাওরা চাউদ্রিবা নছনিংথো অপিশক

প্লেম শরু নাউকোন্সু, পন্সো শরু নাউয়োকউ । নহ-
নিংথো থাদোকসু নীংথিনা ঙাক শেল্লুকো, ইমাগী লাংলেন
চরেনু । (অসি হায়রয়গা ষঙহোদনা মাঙথি । শমু-
লেখীনা ইমা হায়না ষংকো কোরকতুদা মিকপ
থোরকই । মমা লৈরমদবদা মমংনি হায়না
ষংহুনা মমাবু কোহুনা কপচরকই ।)

শমুলেখী—প্লেম ইমা ইবেস্মা ! নমোম লাইবক চাউবীগী শামা
ইভেং পাংগে খোংদোইবিরকপরা প্লেম ? নমোম
কোজবসে তারবদি অমুকদি খুমবিরকউগব। অপোকপী ।
তরা চফম ফাদবা ইদুনিংথো অপিশক, প্লেম য়েং
ঙমদহুনা তরা খোয়্যং মায়োরুনিরমিত্তা ? খোয়্যেন মংলান-
চান্দদি প্লেমগী নুংশিবা চেংলোদো নমোম উজহোই ।
তাইবঙ মালং পানসিদা প্লেম নঙগী চেংলোদো অমুক
হন্ন। উজব। ফংলরোইদকো নমোম । (হায়না মখোল
থোয়্য কপকই) ।

লাংমৈরেশী—(ইমুংদগী ঙাংহুনা থোরকগা) অহীং তাংলো অথেংবদ
তেংথা নাউরোইরিবসিবু ওয়াং কোরোদা ষরা ঙাঙ
শকথিবগী মলোম্মা লৈরোয় লৈকায় তানবা লাউ খোংলিত্তা
ইবেস্মা (হায়না চৈরকপা মমানা চৈরকপা তাবদ
খোংহস্মা মিকপ থোরকুনা মমা কিহুনা
মচেনা কোনশিলি) ।

খোংহনবা—ইচে !

শমুলেখী—ইদুনিংথো ! (হায়না অষাবা মৈচাক ঙাংহুনা কপা
কপা মোপাবু কোনশিলি) ।



অহমশুবা উৎপাদন চীংরাগী লৈকোল

মতম—অম্বক

[শশুলেশ্বৰীনা মতোমতা ধোজাং হেজ্জনা লৈরিঙেদা শাকুং-
হনবনা মনাই ময়ামগা লোয়ননা শাতানবা লাকপদা খেংনৈ ।
শশুলেশ্বৰী উবদা মনাই ময়াম চংখি — শাকুংহনবা লৈথহোহনা
শশুলেশ্বৰী মনাক্তা চঙশিলকই ।]

শাকুংহনব—মুৱা ইবেয়া নহাকপু কেগে খুহুক চমুৱা ? মোইৱাং
খুনখা নিঙোল্লা ? অৱাং চোথে নোংচুপচীং মখল তোমু
মচীংলেন লোইবী চীংদা শাংলিবী খারম লৈশোক ঙাংবলৈ
লীঙেল মাগুম নীংথিবী মুৱা চেংলৌ উৱকপা কোৱৌ
শিংবুগ দ্যাক্লে । নিঙোল পোকপা পলেম পহোঁনা মুৱাগী
কোলোয় মিংলেন কৰি থোনবগে ?

শশুলেশ্বৰী—কেগে লাংলৌই ফম্মাইবা ! নিঙোলগী কোলোয় মিংলেন
খঙলগা অঙমগী কৰি কামগনি । নাৱক্তা শাংপী লৈৱাংনি,
লায়ৱ অদোল তাস্বী নিঙোলনি ।

শাকুংহনবা—নিঙোল পায়মা উলগোইলুং তয়াং তশোইনবিমু ।
ভাংজগুম মকু হুফদবা লিলহাগুম মতাং শিংফদবা কেগে
লৈকোইবুংদা ইনীং তমনা পানবা ঐহাক্ৰি । কেগে
মোইৱাং লৈবাক্তা শাকুংহনবা ইকম নাইবনি ।

শমুলেশ্বরী— নিংখোঁ ওয়া অওয়া কেগে লৈবাকী ফম্মাইবা খঙজদে
নিঙোল ওইবীদি। লৈবাকী খোয়াম পুবা অওয়া নিঙোল
নাক্তা লৈরগা অওয়া খোঁবু শিংকত্রা পায়মা নুংদা
খনজৈদো।

(মত্তমসিদা লুমহুনা তারহা মতা-
শিনা নোকখোরকপদা, শারুংনবা
ইকায়না চংগি)।

পেনু—খোয়নোঁ ইতা ইবেয়া ! চমলোঁ য়েজাং হেকপা লাক্তগা
পায়মা নুংগী নুংশি লংলা লংজল চিংখোক্তরম্মিবোরেকো ?

শমুলেশ্বরী—(ইকায়না) খোয়নোঁ করি য়াবানোদা। নিঙোল
ওইবী ঐদি লায়র অদোল তাম খম্মোঁ অয়েং চেংবনা
নুংশি লংলা লংজিল খঙজদে। কোরোঁ বাংলেন খুদৌংগী
পলেম পহৌ অনিগী কোলোয় ময়াথং তুংইমবনা নিঙোল
ওইবী ঐগী ইখোদাংনি খঙজদো।

পেনু—নুংশি লংলা লংজিন্দি চরৈ ফিগুম থুপচাননা তাবু নুংদা
খম্মগুম নিঙোল পায়মা উলগোইনুংদা থুপচান্নবা হোঁন-
শানে। খোয়নোঁ মাগী করি মরাল লৈবগে ?

শমুলেশ্বরী—ইখোয়নোঁ ! নতানা চিঙ্গোয়নরিসা য়াবাসি অরেম্মনি।
নিঙোল পায়মা নুংদা থুপচান্নবা য়াবা লৈজদে। নিঙোল
ইকাদা চিঙ্গোয়নরিসা তম্মহু চেংলোঁ মশক খঙজদে,
কোলোয় মিংলেন তাজদে।

শমুলেশ্বী—খোয়নো ! নিঙোল পায়মা খুংগী রাখলবু খঙজৈদো ।
হরাও য়াকা তন্নবঃ ফাগি কাদি তোহুনা চিঙ্গোয়নবনি ।

পেনু—ওরাং কোদো নোংলেদি খোয়নো ইতা নহাকপু চীড়ু
খাংজীং হরাওবদা জগোয় খুৎথেক কল্লুসি খোয়নোবু
হোবা লাকপদি নতা ঐখোয়গী থোইনশিন্না পলেন্না য়াৰা
মীচেনবঃ থোশিনববু তাথৈদো ।

শমুলেশ্বী—খোয়নো ইতা চাম্বী পায়মা কিশি কিনিগনু । পন্তো
ইপানাদোরা লোইবী চীংদা কাখিবনে, মীরোল লৈতবদুদা
পলেন্না থিংবনি । পলেন্না অশাউ খাপী মৈহোনবদি
খোয়নো নখোয়না খোংদোইরকপগী নন্তেদো । যণ-
গারকপদা ইহুনিংথোনা কাওরেল কোঙ্গোই লাংহোদবদা
চমলো য়েজ্জাং চাখিবদুদা পলেন্না য়াৰা মীচেনবনি ।
ওলকপা লাংহৈ কুমজাদা ইতাখোয়গী হৈনা নতুং ইনজগে ।

পেনু—ফরে খোয়নো ঐখোয়স চীড়ু খুয়াদা কল্লবঃ শিঙেল
লৈরাংলুখিগে, খোয়নো চাম্বী নঙস চমলো য়েজ্জাং
হেকহোরো ।

শমুলেশ্বী—ফগনি ইতা ইবেয়া ! (মতাশিংনা চংখিবা মায়কৈদা
মুন্না য়েংলুরগা মখরায় নুঙাইতুহুনা
মমিত্তা মপি শিশুরকপদু তৈথোকই ।
মখুত্তা পায়রিবা হৈজ্জাংনা য়েল্লাং কেং

ডোই হেঁস্তুনা লৈ। মতম অসিনা
 অরান্নদা চোথে ধংমাই পাখংবনা
 শগোল তোংদুনা মনাই ময়ামগা
 শাতাল্লকপগী মখোল ভাবদা কিরদুনা
 শমুলেশ্বরী অপূংবা চরোং হাবুং মরক্তা
 চঙ্শিন্দুনা নাথুপটৈ। অরান্নদগী পাখং-
 বনা তেল কাপলকপদা শমুলেশ্বরীগী
 য়েৎথংবা খুজ়েংদা পাল্লি। শমুলেশ্বরীনা
 ওঃ হায়না চৈন্নাখোল ঝাংই। পাখংবনা
 মাং খারগা মনাই ময়াম চেল্লকই।
 শমুলেশ্বরীদা তেল্লা পানবা উবদা
 পাখংবনা মনাইশিংদা শা থংলু হায়না
 ইঙ্গিৎ তোরগা মুংশাখিহুনা শমুলেশ্বরীগী
 মনাক্তা চঙ্শিল্লকই। পাখংবনা শমু-
 লেশ্বরীগী মথুত্তীগী তেল অহু শংলগা
 শিশুরকপা ঙ্গি অহু থিংববা কৈজোম
 শেগায়রগা পুন্নি। মথোয় অনি বাদি
 ঙাংনদনা লোম্মা লোম্মা য়েংনৈ। ইকায়-
 দুনা অমুক অমুক লুকথনৈ)।

পাখংবঃ—যারো শজি শঙাইদা, পাখংনা তেলবু তেন্দম্বা, তেনজিন
 মাপা শোয়দুনা নুরাগী শমু থুৎজ়েংদা তেনজিন মানা
 থেৎখিবা পাখং ঐগী ইয়ালনি।

মরিচুবা উৎপা তোৰুং লমজাউ

মতম—মুনিংদাংবাইরম

[শারুংহনবা মনাই খরগা লোয়ননা শাদানবা লাকই ।
অতোপ্পা মায়কৈদগী খোম্বা, থোইবা মখোয় অনিনা লুচিংছনা
ফিংনা লালুনা শারুংহনবদা বা হায়নিংবা মতো উৎলৈ ।]

শারুংহনবা—ইদাইরেম ! য়ারো শাখোং লীকুবা য়ারো শজি
ফারকুবিদি শারম থিবা ফংদবরা ?

খোম্বা—ফংঙি অঙম্বা ! অহুবু মপু কাদা য়েংপা খোব্লগদা পায়মা
লুংদা খন্দুনা ছয়াই পোম্বী মায়খুনা অথোবা নফমদা য়াৰা
পাউদমজগে লাকচরিবনি ।

শারুংহনবা—ইদাইরেম ! য়াৰা ফিংগে শেংছু । কেগে অঙম্বা
কনানা য়ারো শাখোং থিংবগে ?

খোম্বা—চীডু শারম লক্তগী য়ারো শজি চেনথিবা য়ারো খোব্লল
লীকুবিদি বাঙ্গোন নিংথো মথংখম্বগী য়ারো শাফমদা চেন-
শিনথ্ৰে । য়ারো মাৰু শাফাগে ভেমশিংলুবিদি বাঙ্গোন
নিংথো মদাইরেমশিংনা অকল অরিং শিংছনা বাহৈ খুৰাম
চাউনা য়াৰা কোলোয় মীচেনবিদি পায়মা থৈনা লুঙাই-
থিদ্ৰে অঙম্বা ।

শারুংহনবা—করি ইদাইরেম ! বাঙ্গোন নিংথো চোথে থংমাই
 পাংবগী মদাইরেম্মা মতিক মঙাল উত্তুনা অথোয় নাপল
 কাটুনা বাহৈ থুবাম চাউনা তয়ুম নখোয়বু নাইদ নাইথাং
 অতাক্সা শারুংহনবা মানা করি তৌজরগদগে মতাগুম
 য়াৰা কোলোয় মীচেনবদি মানা কৈদা হেন্দুনা । ইদাইরেম
 নখোয়স্ত কেগে নিংথো পুরিৎলাইগী মদাইরেম্মি ।
 বাঙ্গোন নিংথো মাগী মদাইরেমস্ত লিক্সাই মাগী মদাই-
 রেমনি । তয়ুমশা ! বাঙ্গোন নিংথো মকাদা য়াৰা ফিগৈ
 শেংনা য়ারৌ শাখোং লীক্সিসি । করিগুম্মা মথংথহগী পায়মা
 সনা উনগোইনুং মদাইরেমশিংবু হাকনচং মীচং শঙ্কল
 নাইথুবদি ইদাইরেম নখোয়গীদমস্তা চুং ওইনা লেপকদবা
 শারুংহনবা ঐহাক্সি, পায়মা করি চিংবগে ?

(হায়না চৎকে তৌবদা চোথে থংমাই পাংববা
 লাকপাউবদা শারুংহনবা মনাইশিংগা লোয়ননা
 মকোক নোন্দুনা থুরুম্মা) ।

পাংববা—কেগে লালোই অথোবা ! চীড় শরেল চনগদবা কোরৌ
 শিংবুম লুমনিদা মঙাইরে । ওসি কোরৌ নোংজাদি চীড়
 শারন পুতুনা ইয়ুম কেগে মোইরাং পাংলগে পায়মা সুদা
 থঙুরে । অঙম্বগীবু য়ারৌ শারম শুবিরত্রা ?

শারুংহনবা—বাঙ্গোন নিংথো মবুঙো ! পায়মা সুংগী য়াৰাগিবু
 মপু থুয়া খাদা করম হঙ্গৎলসিগে ?

পাখংবা—(উক্তৃন) শাকুংহনবা অথোবা ! মানং নুংশিং অকনবদা
শুমাই লাকং ধানবগুম অরা শাকোন পুতুনা মায়থোং
লৈদা লুকপবু পায়মা বাথল করিনো ? কোরোশিংবুম
কক্কা চীড়ু শারম থিব শারম শুবা উমদবরা ? চোথে
থংমাই পাখংবা কেগে নোইরাংদা পাল্লিঙে অঙম্বগী
অরাংপা করি লৈগনি ।

শাকুংহনবা—বাজোন নিংথো মবুঙোঙ্গী মপু সনা পায়মা কুদা
অনবিরিগা য়ারাবু নদাইরেম শাকুংহনবসু থনজৈদো ।
চীড়ু, মানা অমাতন, নমু তাইবংনা অমানীং য়ারা কারন
চংনবসু বাজোন নিংথো মপুনা বায়েল পরিং চুমা থা,
শাকুংহনবা ঐবু স্বজিক পায়মা নুংদা নুংশিবিরবদি নদাই-
রেমগী অরাংপা করি লৈগদগে ?

পাখংবা—করি য়ারানো অঙম্বা ! চোথে থংমাই পাখংবা ঐদি
করিঙুদা নোংদসু অচুম য়ারা তুংওইনা ওইদা নমথাক
মাঙওইনা বায়েল পরিং পৈবা য়াওখিদিনা অঙম্বা ।
অডগীসু মথক্তা, থমা লাকোল লুরোই থক লাইজ তিক্কা
তাবগুম, থরায় লিক্কা শক্কা নমু তাইবং পুন্সিদা বাংলেন
মিকুপ থরগী য়েংহুনা বায়েল পরিং পৈবদি নমু তাইবং
ঐথোয়গী হোনা লগচং নহেনা ।

শাকুংহনবা—অচুম্বা য়ারানি বাজোন নিংথো ! মপুনা চাঙ্গা
মনাইনা চাউবনি, মনাইনা ফরগা মপুনা বাংবনি মবুঙো !

শাকুংহনবা—শামা পাঙ্গল শোনবনা চীঙু শারম শুনবা শাকা বাঙম
 তম্বদি বানা থোকইদো নদাইরেম শাকুংহনবদি বাঙ্গোন
 নিংথো ! লমলেন তোর্বুং লমজাউদগী চীঙু শারম শুনা
 শাকা বাঙম তয়গা চীঙু থুয়া খাদা কংনবা ইয়ুম কেগে
 পাংলকপদা কেগে য়াংদো লম্বখাংদা য়ারো শজি অমন্তং
 শায়াম লক্তগী নান্হোক্তুনা বাঙ্গোন নিংথো মবুঙোগী
 লমলেন লমথৈ শাকমদা য়ারো শজি শাথুপথৈ । থোং-
 লোয়শিংনা য়ারো শাকাগে তেমশিংলুবদা মপু মনাই
 অথোবশিংনা শাকুংহনবগী য়ারো শাতানফম লমলেন
 শাকোল নভে চিস্কোয়নহুনা য়ারো শাখোং লিহনখিদবনা
 নদাইরেমগীদি চীঙু শারম বাৎপা তারে । নদাইরেমশিংমি
 মপুনা চাল্লি মতাপ্তম বাঠৈ থুবাম চাউমল্লি । কেগে
 চৈরোকপুং, কুচ থোদাকমদা পুখতুনা চৈশিং ককনা
 বায়েলনিম্ব বাঙ্গোন নিংথো ।

পাংংবা — অঙঙ্গগী য়ায়াসিবু ইদাইরেমশিংগী মরাল ওইফম
 থোক্তেনা । শাকুংহনবা অঙঙ্গা নহাক ঐহাক লমলেন
 লমথৈ য়েননহুনা চীঙু শারম শুনবা বায়রা শাখিনবনিনা ।
 অঙঙ্গগী শমু নথত্তগী নান্হোক্তুনা চেনথুগা ঐগী শাকমদা
 য়ারো শাখোং লীহুনা বায়রা শাতানবদি মপু য়াংং তুং
 ওইনবা তাগনিনা অঙঙ্গা ।

শাকুংহনব—হিঃ বাঙ্গোন নিংথো ! নদাইরেমশিংগী হাকনচং,
 য়ারো শাখোং লীহুনা বায়রা শাতানবা য়াদে চিস্কোয়-

শাকুংহনবা--নবিবা মপু পায়মা নুংগী উনগোই পুক্রীং খংজরে। চীঙু
শারম পুত্না কেগে লৈকোইবুং পাংদ্বিরম্মো। নদাইরেমদি
অবাংপা শাহুং খিরগা হৈনা নতুং ইঞ্জরকে। অমম
অঙাল খায়রিবা চীঙু মানা নোংদম পরিং চুল্লবদি শাশিং
শুনা শাফারগা মপুগী মাং খানা চীঙু শরেল চনজগে।

পাংখংবা—শাকুংহনবা! অঙম্না পায়মা নুংদা অখোয় নাপল কারবদি
চীঙু নোংদমখোল য়েংনসি। অঙম্মা নমাংদা য়ারো শা
অনিষক শায়াম লক্তগী খাদোকে। বাংলেন কক্সা য়ারো
শাশক তিননদনা শাফা রাঙম তল্লগা চীঙু খুয়া খাদা
শারম শুনা শরেল চনবা খোঙহাই হানবা তাম্সি।

শাকুংহনবা—রাঙ্গোন মিংখো মবুঙো! নখা থাংবা ননাইনি পায়মা
নুংদা হন্দুনা নদাইরেম শাকুংহনবদা অতুঙম্মা য়ারা চিস্কোয়-
নবিগম্মু। মপু ননাই ওইরবম্মু মাওবী মতুপ হাংনদবা
কাওরেল মাং তাগনবা শাগান লেংমাম্মবনি, মপুগী হৈনা
তুংইম্মা হৈমল তাবা খুনজগে লৈমল তাবা বিজগে!
নদাইরেমম্মু শাকুং রাঙম তল্লবা য়ারো শায়াম লক্তগী
রাঙ্গোন মিংখোনা খাদোকপা শাশিং কায়দনা খাদোক-
চগে। বাংলেন কক্সা য়ারো শাশক তিননদনা শাফা রাঙম
তল্লগা চীঙু খুয়া খাদা শারম শুনা শরেল চনবা খোঙহাই
হানবা তাম্সি। নদাইরেমম্মু খোংশানজরে।

(হাঁসনা শাউনা চংখিবা)

পাশংবা—কৈ অঙুস্বা ! চীড়ু নোংদমখোল য়েংনসি ।

(হায়না অতোপ্পা মায়কৈদা চৎখি) ।

মঙাশুব্বা উৎপা শমুন্দেশীগী য়ুম

[শমুন্দেশীগী মাস্তা লোনয়াস্বা অঙোমজাস্বা মপাগা
বাহী শাহুনা লৈ] ।

লোনয়াস্বা—শেরৌরেলগী নফমদা পায়মা য়ারা খরদং পুকমেন
পাওমেল্লরিবসি ইথৌ নভা ইথৌ শাবনি ঙ্গশিৎ ডারন
তানবদা লেমলৈ গাতানবঙুম্মি । ইচল সনা লাংহৈমুগী
মকাদা মবুং ঐনা মনীং থুংহনবা ওমশিদে পায়মা ম্বুংদা
খন্দুনা ইমৌ ইমাক অনিব ইবুকথোকী পারি ইমোমগুম
পায়মা খৈনা ম্বুংশিদে । ঐগী য়ারা অসি তারগা ইচল
লাংমৈলেশীগী মকাদা মীচৈ য়ারা কোলোয়না মপাম
খোংদানবা মহ য়ুমলা কুম্বা চিঙ্গোয়নবদি নভে ।
লৈকায় পাউমিলখোল তাবদি পায়গা খোইরাং খোই-
শাউই ।

অঙোমজাস্বা—নশেলনা করম য়ারা পাউখুম্মিসিগে । পারি ইমোম
পোকচনী মোমমু লাইবক চাউবী লাংহৈমুনা খনমুং
শারা তাল অমং য়াইথোং কুমখুবদা পারি নাবানদি
পলেমগী খোলাং তংনবা য়াদবা ঝাংলেন ওই পায়মা

খোন্নি কংদুনা ইলুং চুলা নাওরা মীকপ্তরুবনা ইমোম
লাংলেব শশুলেখীনা পলেম মমা শাজ্জনা মদুনিংথোবু
মমদা পোরগা খাজা লৈকায় লামা তরা খোন্নাং ইন্দুনা
নাউয়োক নাউকোনবহু কৈরোয় লৈকায়না উরহুনা
অঙোমজাশ্বা ঐবু তালোয় তুয়িল তুম্মু নপারি নমোম
অনিবু নাউয়োক নাউকোলহল্লু চিঙ্গোয়নবহু পারি
ইমোম অনিগী যাইকা কোলোয় ওইগদরা পায়মা মুংদা
বন্দুনা নোনা যুমলেপ চারা লিংলুবনি ।

লোনয়াশ্বা—শেরোরেল ! নপারি নমোম্মু নাউয়োক নাউকোলবা
যুমলেপ চারা লিংবদি করিগী অরান শিংদা চমগদগে ?
ইবাইনা চিঙ্গোয়নবদি পলেম ওইবীনা নপারি নমোম্মু
বারক বাতেশ্বদি পলেম ওইবীগী মথোদাংনি । মপুং মঠে
ফারবী খাজ যোনজ ধারবী ইমোবু ইচল লাংমৈরেখীনা
খাজা লৈকায় লামা বারক বাতেশ্বদি শেরোরেলগী তাংজ
মায়থুবা ইকায় ফিরুক থুশ্বনি । ইমো শশুলেখীনা পলেম
ওইবীগী মমদা অয়োল কারন চনথুবশ্ব মবুকথোকী
মমোম ওইরয়বদি নাউখি শাজ্জবনি পায়মা মুংদা
খন্দোক্তুনা কেগে পনবাল লামা বারক লল্লোইদবনি ।

অঙোমজাশ্বা—চীঙু মাঝা তমখিহুনা অঙোমজাশ্বা ঐগী ইমোম
ওইনা পোক্তবদি ইমোম মাস্ত্রী যামজেম মরাইবক থীবনি ।
পলেমগী ফৈরা থুক্তা তরা খোন্নাং মায়োকরিঙে তিল্লাং
খোমহান্দুনা যাইবী মাঙলয়বদি অশ্বা অবা মৈশা

লাংলমলোইদবনি । লায়র অদোল ডান্ধনা মোংবা ইরান
মুন্দা লেঙকনা প্যারি ইমোম অনিবু লাজোঅবনু ওমদেদো
নশেম্না । পোক্তবী পলেম ওইবীনা করক্সা নাউয়োক
নাউকোম্বিবগে হায়বদুসু থঙদবা নন্তে । ইমোম মাঝ
থাজ যোলজথুগা মোমসু য়ামজেম লাইবন্তা চীঙুনা করি
তথিরগব! খোম্বুর নোংসকথোল ওইজবনি ।

লোময়ান্ধা—অচুয়া য়াযানি শেরোরেল ! নবাই ঐনসু লমদম
তান্না লৈবনা ইমো ইমাক অনিবু কোরো শিংবুম খুদীণী
অরাং অপা য়েংশিনবনু ওমদেদো । পন্তো ওইবা নহাক্সা
নপ্যারি নমোম অনিগী চুং ওইনা লেপ্পবদা পলেম ওইবী
মহাক্সা করিগী তাথি তাওইনা দারক বাতেম্বা ওমগনি ।
তাংজ লিনসু শিহুরা কোংয়াং চেলুসু তেত্তনবা
শেরোরেল নহাক্সা খোশিল্লু ।

(মতমসিদা লাংমৈরেশ্বী পোংয়োম অমা
পুত্না চঙলকই) ।

লাংমৈরেশ্বী—ইবুং খোঙদোই হুনবিরকলিত্রা ?

লোময়ান্ধা—ইচলঝোয়গা উনদবা কোরো শিংবুম য়ান্নক্রে । ওসি
কোরো নোংদি নখোয় খুইগা দারী শিংবুম লাগে
খোঙদোইরক্সি । (লাংমৈরেশ্বী ইমুন্দা পোংয়োম পুত্না
চঙধি । ওহাক লৈয়গা খোরন্তুনা)

লাংমৈরেশ্বী নহাক্সা নপ্যারি নমোম অনিলিবু দারক
বাতেশ্বদা নবুকথোকী নপ্যারি নমোম নন্তে পায়মা মুন্দা

খনফরোই। ইমৌ ইমাক অনিনা পোক্তবী পলেন্নি
 খন্দুনা হেনোই হেনাউ কাঙ্‌দুনা ইচলগী য়াবাবু হুংওই-
 নরক্তবদা মনম শিনা শানা চৈরাক চৈথেং পীগদবনি
 য়াইবী মথরায়দা খক্তদবনি। শেরৌরেলনা লোইনী
 চীংদা কাথুবা রাংলেন্দু নবুং ঐনা ইচলগী শামা
 নতেঙ্‌ পাংগনি। লাংমৈরেশ্বী নহাকগু ইবুংনা অতোগ্ননি
 খন্দে পোকমিল্লবা ইচলমক্সি খল্লিদো। তাইবঙ্‌ চেং-
 জেল য়াল্লক্তবনা মশানী শিন্‌হাবু ইন্দুনা মপারি মমোম
 অনিবু পুন্নি মুংশাংনা নাউকোনখিল্লবী কোরৌ
 নোক্তানখুবা য়ামজেম মৈরা মুৎথুবী নচেম লাংইহুগু
 য়েলগা নপারি নমোম অনিগী অশোয় কোজাই ডাক-
 পিয়ুকো। তরা মীরক তিল্লবা ইচলনা হারক হাতেগবিম্বু।
 অতুদি শেরৌরেল! (লাংমৈরেশ্বী রা খুমদনা মরু
 ইবাই খোংশালগে, লুলুনাইকায়না তাহুনা লৈ।)
 লাংমৈরেশ্বী ইবুং খোংশালে (হায়না চংখিবা)

লাংমৈরেশ্বী—(লোনয়াধনা চংখিবা খায়কৈদা শাউনা য়েলুয়গা
 অঙোমজ্জাসদা ওনশিন্দুনা)

হিঃ চিনবানথোংদদি লাংবল হোইহীগুম্বা, পায়মা মুংদনা
 তাইরেল হিগুম লোইখোইনবা অসিগুম্বা য়াবাসি শমু
 নাকোংদা হাপচনিংদে। রাংলেন শাংনা পুন্নি তোলাইনা
 য়াক্সোইমিল্লসি পায়মা মুংদা খনবিরবদি অসিগুম্বা য়াবাসি
 চিজোয়নহনবিগমু, লৈকায় পাউনিলহোল অবিবুগমু।

অণ্ডোমজাঙ্গা—লাংমৈরেস্বী ! করি য়াৱানো ? ঐখোয় খুইগী
য়াইফ কোলোয় ওইনবা ইবাইনা চিঙ্গোয় পাউমেন্নরস্ব-
নিনা । ইবাইগী চিঙ্গোইনরস্বা য়াৱাদা ইকায় ফিরুক থুস্বা
করস্বা য়াৱা য়াওতুনা পায়মা স্বাস্বী মৈহোনরিবনো ?

লাংমৈরেস্বী—পলেম ওইয়িবী ঐনা ইবুকথোকী পারি ইমোম
ওইরবস্ব ওইদ্রবস্ব শয়ু থুংচান্নবা স্বারক স্বাতেস্বদা কেগে
কৈরোয় লৈকায়না মিৎয়েনকম থোকপ্রা ? পোক্তবী
পলেমনি পায়মা নুংদা স্বল্পদে কোরোশিংবুম অমত্তবু ।
মখোয়না পায়মা পিবুক ফজগা ঐবু পোক্ত পোক্তবী
ভাহন্দুনা কেগে লৈকায় মমাংদা ভাংজ ফিরুকস্বদা হুয়াই
শেঙ্গোই মাইথুনবা থোশিনবিরি ।

অণ্ডোমজাঙ্গা—লাংমৈরেস্বী পায়মা খোইদাখো ! পারি ইমোম
অনিগী য়াইফা কোলোয় ওইনবা ইবাইনা পলেন পস্বো
ওইবা ঐখোয়দা পুকমেন পাউমেন্নরস্বনি । নবুক পুকচেল
পিলুনা করিগী অদুক পুকলো পারোরিবনো ? মাংগী
শট্রম ফংলগা পামেল উমানা লেংবনি, লাইজ নুংগী
অরু অথেন্দি থরোগী লৈখোৱা তাকপনি । কোরো
অস্বুক কুইবসি লৈকায় পাউনিলখোল তারবস্ব লাংমৈ-
রেস্বী নঙবু পায়মা নুংদা চিংবরমদে । ওসি কোরো
নোংদা নংগী য়াৱা তাবদা চিংবা পরৈনরক্রে । কাংদোং
ফারবী ইমোমবু কেগে পনবান লান্না স্বারক স্বাতেস্বদি
নবুকথোকী নমোম নন্তে পায়মা নুংদা স্বনত্রা ?

লাংমৈরেশ্বরী—কেগে চিনকেলফবী কনানো চেংলো শকৎলবদি
মচিন্দু খোহু উৎনা নোইগদবনি। কৈরোয় কনাগী মীরা
মীচাম্ববিহুনা কাংদোং ফারবী নমোম্ব লৈকায় পনবান
লাম্বা বারক বাতেম্বী চিঙ্গোয়নরিবনো? কেগে ফোশু
খোল তারগা খুবাক কুরোল ছবিহুনা য়মশংবী ঐবু
কভুশিংদা চনহনবিগনু। অম্বুয়া খোয়রাং খোয়শাউনা
পুলি তোলোয়না মাজোইগদবগী শরুকপুদি ঐমক্তা ইপাম
খোঙদাজখুগে ইহু য়ুদা কুমজখুগে।

(মতমসিদা শমুলেশ্বরী লোং খোল্লুবদগী চঙল-
কপদা মমাগী বা তাবদা ওক্তুনা লেগ্নি)

অঙোমজাম্বা—অচ্চা! লাংমৈরেশ্বরী! ঐগী চিন্তুবু মার্বা পাউখুয়া
শাই। নহাক্সা নপাম খোংদাবা নহু য়ুদা কুম্বদা ঐনা
করিগী থিংগনি। বাংলেন থিন্দনা নপাম খোঙদাবা
ম্বাগনি। (লাংমৈরেশ্বরী শাউনা চংকে তোবা মতম-
সিদা শমুলেশ্বরীনা লোং খাদরগা চেন-
শিল্লক্তুনা)

শমুলেশ্বরী—পলেম! লমলেন, কৈদা খোঙদোই ছনবিগদোরিবনো?
পলেম নহাক লৈত্রবদি নপারি নমোম অনিবু কেগে
কনান! লাজোনবিগনি। (মপাদা ওনশিন্দুনা) পছো
অপোকপা! কেগে কনাগী মীরাবু বাচাম্ববিহুনা পাম্বা
খোয়রাং খোয়শাউবিগিবনো? পলেম ইমা ওইবীনা

নমোম ঐগী ইফমদা রাইহে খুবার চাউনা মীচৈ য়ারা
কোলোয়নবা লৈতেদো অপোকপা ! নপারি নমোম
অনিবু নাউয়োক নাউকোনবিনবা কেগে মোইরাং
লৈবাক্তা কনা লৈবগেনে অপোকপা !

অঙোমজান্না—লাংলেন ! (উরু কোবা)

শশুলেশী—(মমাদা) পলেম ! নপারি নমোমগী য়েংবিদুনা অশাউ
খান্নী মৈগুংপিয়ু । নপারি নমোম অনিগী মপোক লাং-
ডোন অসিমদি পলেম পন্থৌ শুনা নাউয়োক নাউকোন্দবা
তাহনবিগনু । নমোম লেমলৈ ঙারম থিকুরে । তরেং
কৈথেল কারুবা অবা হুইজোং লাংলরিগনি । ইয়ান্নুংদা
চঙলসি ঝাঙ্গোন হকচিক লাংবিয়ু নমোম তরা থোরাংজরগে
(হায়না শশুলেশী মমা লাংমৈরেস্বী পুশিন্দুনা
ইয়ুংদা চঙখি । মতম অসিদা কবুই চীংশাং
লাকপনা মপান্দগী কোদুনা চঙলকই) ।

চীংশাং লাকপা—পাথৌ অঙোমজান্না লৈতবরা ?

অঙোমজান্না—পাথৌ ইবুঙো কবুই চীংশাং লাকপা নতবরা ?

চীংশাং লাকপা—মানি পাথৌ ইবুঙে ! (হায়না চঙলকুগা
মখোয় অনি কোমৈ)

অঙোমজান্না—পাথৌ ইবুঙো ! লোইবী চীংশাং পাংলগে খোঙশান
বিরক্তা ?

ভরেংগুবা উৎসাহ শমুলেশ্বীশী য়ুম

[উরা খোঙহনবনা মথুস্তা শাজৈ অমা পায়রহুনা মাস্তা
ফিংনা মচে কোর কোরহুনা চেমকই]

খোংহনবা—ইচে, ইচে !

শমুলেশ্বী—(ইমুৎদগী খোরকুনা) ইহুনিংথো ! তরা চকম হাংলত্রা
কাওরেল কনাদা শিমরয়ে ।

খোংহনবা—তলা পামেল উকুমদা কোরো মৈশা খাঙবদা হাংলেন
মিকুপ বরদং খোলেন তুমথুল ছল্লুরে । ঐনা খোলেন
মিংকপ খোরকপদা কাওরেল নাক্তা লৈরময়ে । কেগে
থলক চন্তুনা কাওরেল থিবসু খুদ্দরে । পলেম তারবদি
তরা চাকসু পাজররোই করম ভোনি ইচে ।

শমুলেশ্বী—ইহুনিংথো ! ইচেম কাওরেল বিরুগে । ইপুদি কোরো
চুয়া কাওরেল যণয়াম শেনবদা অরা ছইজোং লাংল-
রিগনি । ইচেন্না তরা খাক্লিবনি, চারা তম্মুরো ইহুনিংথো !

খোংহনবা—মন্তে, মন্তে ইচে ! পলেম্না হায়া মীটে খাংলরগনি ।
ইচিম ইপু থিমিরক্সি ঐ তরা লামদে ।

শমুলেশ্বরী—ইদুনিংথো নঙ ঐ পুমা চৎখোরবদি ইরান্দি কনানা
 শঙহোগনি। ঐখোরগী তুন্দা কাওরেল মণগারক্তুনা
 চম্নো মনা মশিং চাথোকখুগা পলেন্না ম্মারা মীটে খাংগনি
 নাওরা চারা তমন্মু ইচে কাওরেল থিরুগে। তরা চাব
 লোয়রগা খরাই থোঙ্গান্দা কাওরেল মণগারকপা ম্লেউকো
 ইদুনিংথো !

খোংহনবা—য়েংগে ইচে ! (শমুলেশ্বরী মণ থিবা চৎখি। উরা
 খোংহনবনা ইয়ুংদা চাক চাবা চঙখি। মতম
 অসিদা অতোপ্পা মাগ্নকৈদগী লাংমৈরেশ্বরী
 চঙলকই। শমুলেশ্বরী উদবদা)।

লাংমৈরেশ্বরী—শমুলেশ্বরী ! শমুলেশ্বরী ! (মমাগী মখোল তাবদা
 খোংহনবা কিদুনা চাক চাবা লোইদনা মখুভা
 চাক ইতৈ তৈদুনা মপাল থোরকই। মদু
 উবদা লাংমৈরেশ্বরী শাউদুনা চৈরকই)।

কাওরেল শেল্লু চৎখুগা স্বাংলেন অসুক ওমা হলক্তুনা তরা
 চারমলিবসিবু কাওরেলদি কৈদা থনয়ে ?

খোংহনবা—পলেম ! কাওরেল থিবা ফন্দুনা ইচেনা থিবা চৎখি।

লাংমৈরেশ্বরী—(ওরু) করি ! কাওরেল মাঙলগা খঙনবা থিগোদ
 হাসদনা, নথিবাং তরা চাডুনা লৈথোক্লিবকো। চৎলু
 তরা চাবা লাগ্নরি, কাওরেল খঙনবা থিরু। মীগী ইংখোল

চঙুনা মনা মশিং চারুরগা নোঙ্গাখুবী পলেম নমানা
লাঙ্গুনা শিংলগদ্রা ?

(খোংহনবনা কিছুনা মমাদা অমুক য়েং,
কোয়রুপ কোয়রুপ য়েংদ্রনা লৈ)

লাংমৈরেস্বী—চংলুনে করি য়েলি !

(হায়না ফুগে ভোবদা খোংহনবনা য়েনখাদগী
শাজৈ অমা লোরগা চেনখি । মানা চংখিনা
মায়কৈদা লুংশিদনা য়েলুরগা)

খঙ্গনি ওসিদি শরিসো ! মীগী ইংখোল চঙুনা লৈকায়
ঝাখোক ওইহনসনু মনম শিংনা শানা চৈরাক চৈথেং পাংগে।
কেগে কৈরোয় লৈকায়সিনদি মীরা

(পোং লোইশিন লোয়শিন্না মচিন্দা শোনবা)

ঙাঙ্গনিংবা শাডুনা মচিল মোপুগী ফন্ত লমচং অসিদি
হেক উশিনন্দা ঐবু পোক্তবী ঙাঙ্গনবী শক্খনবীনি
হায়বা পন্তো মপাদসু য়াঝা পাউদস্বা শারি। মচিল মোপুগী
মরমচং শাজংসিদা য়াঝা মীচৈ থাংলোইদবা কেগে
মোইরাং লৈবাক্তা নমু কনাবু লৈরমগবনো ? মখোয়
মখোয়দা হেক থোক্কাবদি খঙ্গদবনিকো শরিসো ।

(হায়না ইমুংদা চঙখি । ঙহাক লৈরগা নোং খাক
লাউবগী মখোল তাবদা মপান্দা থোক্কানা য়েংবা)
খঙ্গে ভোরিবসে । ইঙা নোংলেন নোংহোনা কোরো
নোংমদোল কুপথে । নোংলেন নোংখোংনা কনবগে,

ঐনা ভোগদবসিবু করিনো ? ওছোঝা খোইরাং খোই-
শাউখ্বেদকো শরিসো । ওছোকপগী য়ামজেম লাইবক্লিদা
চীঙু নঙনা তম্বসে ।

(হায়না ইমুংদা চঃগে ভোবদা শমুলেশ্বরী তফিং
তফিং চেজকপা উবদা)

হায় কাওরেল লৈরভা ?

শমুলেশ্বরী—লৈরে পলেম !

লাংমৈলেশ্বরী—নোংলেন নোংখোং ফুয়না হোরক্লিবসে উরেদনা ।

উরা খোংহনননা লমলেন কৈদা অমুক লৈহেঁরে ।

শমুলেশ্বরী—(নুংখা থিনা ওঝা ইমুং লোমদা য়েংলগা) হায়মা
মাদি হোজিক্তা চান্না তমহোবদাই ! পংক্সা হক্কপদা
মাবু লৈরমস্রবরা ?

লাংমৈলেশ্বরী—লৈরম্বনি, কাওরেল থিসি হায়না চংখিবদাই ।

শমুলেশ্বরী—(নুংখাথিনা) ইসঃ অত্দি লমলেন কৈদা চংখ্লে ।
ইত্থনিংথো অমুক্কা থিরুথিগে পলেম !

লাংমৈলেশ্বরী—হোয় থিরুরো, থিরুরো । কাওরেল থিবা অমুক
চং, নোপু থিবা অমুক চং তরেং শিন্ধা শুরুরনো ।

(শমুলেশ্বরীনা ফিংনা চেনথিবা মায়কৈদা
নুংশিদনা য়েংলুরগা)

য়েংনিংভ্বেদকো শরিসো মিৎসে নারেদা । কোরৌ চুপ্পা
মোপুসিদা ওক শেন্দুন লৈখবা । মখোয়সিদা লৈত্রবদি
শুয়া তুশিংনা পানথুনিদকো ।

(হায়না ইয়ুংদা চঙখি। ওহাক লৈয়গা অভোম্মা মায়কৈনগী
অভোমজান্মা পোংয়োম পুহ্না চঙলকই।)

অভোমজান্মা—হায়, লাংমৈরেশ্বরী ! ইমোম লাংলেন শমুলেশ্বরীদি ?

লাংমৈরেশ্বরী—মহুনিংথো থিগনি হায়দুনা চঙখিবদাই।

অভোমজান্মা—কেগে খুম্বক পাংখিবী মুজাদো ইমোম মাল্লি,
হম্মা হম্মা কোববু নোংলেন নোংখোং কনবনা তাদ্রমানে
মহাক য়ায়া পাউখুম্মদনা চেনখে। পাল্লি উয়া খোং-
হনবনা থাজা লৈকায় খুনলাম্মা শাম্মখিবা হম্মকত্রবম্ম
কাংদোং ফায়বী ইমোম্মু থাদ্রবম্ম পলেম ওইবী নহাক্সা
থিরুবা য়াদ্রা ?

লাংমৈরেশ্বরী—থোওং থোদোদি খঙদনা খয়্যাই থোজাল হেক লান-
শিল্লকপগা লুভোন শম্মাং ফোইবিররিবসিবো। মহুনিংথো
থিরুচো শিম্মাববু নংচদে। হোয় মায় পুকমেন পাউ-
মেয়বগা নংহোবা পোংনত্তে। মোপ্পা থিরুনি হেক্সা
মচেনখি। মসিবু ঐগী ইরাম্মা ?

অভোমজান্মা—কোরৌ নোংলেন নোংখোং তাবদা পায়মা অকি
পট্টেনদুনা মহুনিংথো থিবা কেগে খুম্বক চেনখিখনিদনা
পলেম ওইবী নঙনদি খঙই য়াওইদনা লৈখোকে। পোং
য়োম অসি লোশিল্লু।

(অসি হাররয়গা অঙোমজান্না ফিংনা চেনখি ।
 নোং খাক লাউবগী মখোল তৎতমা তারকই
 অঙোমজান্না চংখিবা মায়কৈদা শাউরপনা
 য়েংলুরগা)

লাংমৈরেস্বী— স্বাংলেন খুদীংগী ঐতবু অরানশিংদা চনহনবা ।
 মখোয়শিং অসিগা চিনদা পাউদানচুনা পায়মা খোইরাং
 খোইশাউনবনি । মপামচা মখোয় মুঙাই য়াইবী মরাং
 কায়না পানজহোরসমু, ঐদা ইপাম খোংদাজখুগে ইহু
 য়ুমদা কুমজখুগে ।
 (হায়না শাউনা পোংয়েম অহ হেক খাংগতুনা চঙ্খি)

নিপালজুবা উংপা

লম্বী লমহাং

মতব—মুমিদিংরাইরমগী মমশিল্লকপা ।

[নোং-মুংশিংনা মায়কৈ শিনবা থুংনা মমশিল্লকই । মরক মরক্তা
 নোংখাং কুম্ভা, নোংখাকপগী মখোলবা নিলি । নোং
 মুংশিং মরক্তা শমুলেখীনা মচুনিংথৌ কোর
 কোরতুনা চেলি । অরান্নগী বোহাংনা
 ইহুনিংথৌ ইহুনিংথৌ হায়রকই]।

শশুলেশ্বী—ইহুনিংথো ! ইহুনিংথো—উরা খোংহনবা ! ইচেন্না
কোরিবসিবু তাদ্রবরনে ইহুনিংথো !

(হায়না মোপ্দাবু কোর কোরতুনা চেনখি ।
ওহাক লৈরগা অঙোমজান্না মচা কোদুনা
চেলকই)

অঙোম—ইমোম শশুলেশ্বী ! ইমোম লাংলেন শশুলেশ্বী ! পারি
উরা খোংহনবা ! (হায়না কোর কোরতুনা ফিংনা
চেনখি । অরান্নদা শশুলেশ্বীনা ইহুনিংথো
হায়না কোবগী মখোল অদুসু তাবা ফংই ।
মখোয়না কোবগী খোন্ডাংনা মায়কৈ মরি
নিমি । মরক মরক্তু নোংখাকই, নোংখাং
কুপই)

মাপলশুবা উৎপা

মতম—মুমিৎদাং হাইয়মগী মমশিল্লকপা ।

[নোং মুংশিং য়ান্না কন্ন শিৎলি । নোং খাক লাউই, নোংথাং
কুপই । নাকল অমদা মচেনা মোপ্‌দা কোবগী মখোল তায় ।

অতোপ্পা নাকন্দনা মোপ্‌দা মচেনু কোরি] ।

শমুলেশ্বী—(অন্নাদগী) ইহুনিংথো ! ইচেন্না কাওরেল থিবা
ফংলে । মোংবা ইরানয়াইদা হল্পসি লাউ ।

খোংহনবা—(অতোপ্পা মায়কৈদগী খুল্লকই) ইচে ! ইচে !

শমুলেশ্বী—ইহুনিংথো লাও, ইচেম'সিদা লৈয়ে লায়রবা !

(খোংহনবা মচেনা কোরিবা মায়কৈদা হরাওনা
ইচে ইচে কোহুনা চেনশিল্লকপদা খঙহোদনা
অচোবা উপাশ্বী অমা তেকথরন্তুনা উরা খোং-
হনববু উনা চপ্তা না থমই । মচেনু চিংনা কোই) ।

খোংহনবা—ওঃ ইচে ! ইচে ! (শমুলেশ্বীনা ফিংনা চেনশিল-
লন্তুনা মোপ্‌দাবু কোয়য়েং য়েংই । অমম্বদা
নোং মুংশিং মরস্তা মোপ্‌দাবু কো কোহুনা
কোরথি থি । খোংহনববু ইচে ইচে হায়না
থুমই । মোপ্‌দা উবা ফংলন্তুবদা নোংথাং

কুল্লকপণী গড়ান্না উনা মোপু চপ্তুনা লৈবহু উবদা
পাথতুনা 'ইদুনিংথো' হায়না হোৎচিল্লি। শমু-
লেশ্বরীনা উ অহু থাংগৎপদা লেংবা ওমদ্রে)

শমুলেশ্বরী—ইচেমগী ইবুঙো ইদুনিংথো ! ইচেম্না নুজা পাজল
ওইবনা তলা পামেল অচোবা লেঙবা ওমদ্রেনে লাংগরবা !

খোংহনবা—ইচে, পন্তো !

(হায়না চিংনা কোজৈ । শমুলেশ্বরীনা ফিংনা
কোয়চেল চেন্দুনা কোরকই) ।

শমুলেশ্বরী—কেগে কনা লৈবগে ? ইদুনিংথো পামেল উথা থাথ্রে ।
ইদুনিংথোগী মাইবী কনবিম্বু । কেগে কনা কনা লৈবগে ?

অটোমজান্না—(অরান্নদগী তান্না কোরকপা) শমুলেশ্বরী, ইমোম
শমুলেশ্বরী !

শমুলেশ্বরী—ইপা ইবুঙো ! নপারি উরা খোংহনবাদি পামেল উথা
থাদুনা লৈরেনে অপোকপা । নপারি মাইবী মাঙ্‌বা
তারে খোঙহাই থুবিরকউনে পন্তো !

খোংহনবা—ইচে... .. পন্তো ইপা ইবুঙো ।

(হায়না চিংনা চিংনা কোরল্লগা খোংহনবা শিরে ।
নুংশিৎ খরা খরা লেপ্পক্রে) ।

শমুলেখী—(চেনশিন্দুনা মৌপাঙ্গী মণ্ডকশম কোল্লগা)

ইটুনিংথো ! ইচেন্না নঙগী মাইনীদদি কনগে থোরাংবদি
মাইবী মাঙবন। হাঙ্গবোইদো লাঙ্গরবা ! লাইবক চাউনী
নচেন্নু থনমদুনা ইটুনিংথো লমলেন কৈদ। চৎলবগে ?
পলেম ইয়া অপোকপী ! কোরো নোংমদোল থক্তগী
লৈচিল পোমাই হাংদোকগা নপারি নাওরা চাওদিবা
ইটুনিংথো বু থৎজং পালোয়ননা পলেম নাক্তা লোশিন-
বিয়ুকো অপোকপী । পলেমগী থোয়্যাং মবুক থল্লা থকপা
ফংজহোদ্রবা ইপানি । পলেম নঙদি খাঙু থক্তা নপারি
মাইবী মাঙগনি খঙদুনা লাইবক চাউবী নমোমগী খোয়্যেন
মংলানচান্দা নটুনিংথো খাদোকশু পুকমেন পাওমেন-
নবিরগত্রা ? ইপাবু নাক্তা থমদুনা ঙাক শেনবা ঙমদবন।
খাঙু থক্তা ইটুনিংথো মাইনী মাঙ্লেদো অপোকপী ।
ইটুনিংথো ! ইবেয়গী ইবুঙো ইটুনিংথো !

(হায়না ওনথোইনা কল্পয়গা ব্রাহ্মি । মত্তমসিদা
অঙোমজাশ্বা ফিংনা চেনশিল্লকই)

অঙোমজাশ্বা—ইগোম লাংলেন !

(হায়না শমুলেখীবু কোনথৎকে তোবদা মচা উনা
চপুনা শিরিবদ্ উবদা পাংবুনা)

পারি ইবুঙো ! উরা খোংহনকা ! ভোয়িবা মতোদিদি
করিনো ? (হায়না উ খাঙ্গৎতুনা মচাবু লোথোকই)

অণ্ডোম—পারি ইবুঙো নুংলিবা ! ইপাদি মাংজরেননা । পারি
ইমোম অনিবু য়োকপা গুম্বা ইপানা লোইবী চীন্দা
কাডুনা লৈত লায়র থিরুবদি পারি য়াইবী মাঙনবা থো-
ক্রেদো । ইপাগী লাংলেন ইনেশা ! ইমোম নঙসু নডু-
নিংথোগী হৈনা নতুং ইল্লত্রা ?

শমুলেশ্বরী—(জ্ঞান তারক্তুনা হোগংলকপদা মপা উবদা) ইপা
ইবুঙো ! পহৌবা খোঙহাই ঋজিক হাল্লয়বদি উডুনিংথো
য়াইবী মাঙলয়্লাইদগনিকো অপোকপা ! পামেল উনা
চাউবনে নমোম্মা শামা পাঙ্গন শোনবী শুজা ওইননা
ইডুনিংথোগী য়াইবী কনবা গুমহৌদ্রেনে অপোকপা !
(হাঙ্গনা মপালা কোন্দুনা কপ্পা । মানা ইল্লিবা !
কিনা কিগা ও শারগা অণ্ডাওবগী মভৌগুম কোঙ্গনা
চেন্দুনা য়োপুগী গথরান্ন গঙাবু কোশিনজৈ)
ইডুনিংথোগী য়াইবী মঙামক ! গিগা থানা তুরুকমক !
য়াইবী নঙ হামবোইবিগনু, মিরেল নঙসু হামচেনবিগনু,
নহলকমদা হনবিরো, নতে কমদা ভেবিরো । ইডুনিংথো
নঙবুই চেম্মা কোরিগসি তাদবরনে লায়রবা ! পহৌ নাক্তা
লৈরে, করিগী য়াচা কোলোয় পাউমেম্মিন্ননো ইডুনিংথো
(হাঙ্গনা ওন-থোইনা কপ্পগা বাহুধিবা) ।

অণ্ডোমজায়া—(মচাবু মতল্লাক্তা পমথংলগা মচাগী মায়থোংবু
চিনা য়েলগা চুম্মী)

অঙোমঃ—পারি ইবুঙোমুংশিবা ! ইপানা কোরিবসিবু তাদ্রবরনে?
 নপা ঐনা হল্পকপা উবদা চঠৈ নম্বো থাকাংত্রিঙে ইপাণী
 শমু নমদা চোংবত্তুনা শাম্ববদো পারি ইবুঙো হোগংলো
 ইপা লাক্রে শাম্বরসি । ইপানা লাম্বর অদোল তাম্বনা
 পারি ইবুঙো নহাকপু ননিং থুংনা শেংহনবা নবুক ষম্বা
 শ্বিজবা ওম্বিদেকো ষম্বুবদা ইপাণী পায়মা উনগোইশুং
 নীংওমদবা মৈশা লাংলক্রে । ইপানা লোইবী চাঁদা কারম
 দাইদা পারি ইবুঙো নহাক্রা পোক্তবী পলেম্বু কিবনা
 হায়নিং কোঙ্গাই হায়ওমদা ষম্বাই থোঙ্গাল রাংমদা ইপা
 ইবুঙো অপোকপা ! তরা লৈকাম্ব ইমাম্ববনা চঠৈ শেগাম্বা
 শেংলি নোকনৈ । শেংনবা চঠৈ অগত্তা লৈবিরকউ হায়না
 তোয়না তোয়না পাউমেম্ববদো পারি ইবুঙো হোগংলো
 ইপানা চঠৈ লৈরক্রে, পারি চঠৈ শেংপিরগে ।

(হায়না ওহাক কপলুরগা)

চীঙু খোম্বুম নোংদম্বা ! অসিরা নহাকী নোংদমখোল !
 অসিরা নমু তাইবঙ্গী মুঙাইবা পুন্সি হায়বদো ? লাম্বর
 অদোল তাম্বগী মসিনা অরা পন্দোল লোম্বত্রা ? হা হ...

(হায়না মচা কাম্বনবগী মৈচাক্রা ওাওদুনা নোকই) ।

অনিষ্টবা উৎপা

লবুক লমহাং

মতম—অম্বুক

[শমুলেশ্বীনা মথুস্তা হৈজ্জাং পায়দনা য়েলাং কেঙেঙাই হেস্তুনা
লৈ । মতুংদা শাকুংহনবা লাস্তুনা শমুলেশ্বীদা চিংনা য়েংই ।]

শাকুংহনব—শানৌ ইবেম্মা ! নিঙোলগী পায়মা নুংগী অরেম্মা
য়াবা খঙজনিংবনা নিঙোল নকাদা পাংং ষোংকাপ তন্ন-
কপা কোরৌ মশিং য়াল্লক্রে । ওসি কোরৌ নোংদি পায়মা
নুংগী অরেম্মা য়াৱা অমতং খঙজনিংববু নিঙোলগী নকাদা
হামজ্জবা খোৱ্জগদা ?

শমুলেশ্বী—পায়মা নুংগী য়াৱা অরেম্মা চিস্তোয়নজগে অঙম্মা ! লায়র
অদোল ভান্ধী নিঙোল চনু ঐবু কেগে মোইয়াং লৈবাকী
ফম্মাইবা অঙম্মনা নুংশি লৈপুল ওইসি চিস্তোয়নবিবা
লাইবক চাউবী ঐগীদি মামজ্জগ লাইবক ফবনি, পায়মা
নুংদা খঙেদো । নিঙোল ওইবী ঐদি পলেম পম্হৌ
অনিগী কোলোয় ময়াংং নন্দনা ইনিং তম্মা ওমজ্জদে ।

শাকুংহনবা—নিঙোলদা পুৱীং লেপ্লিয় । পলেম পম্হৌগী ময়াংং
পাংং ইশরুক ওইজগে । নিঙোল পোকপা পলেম পম্হৌগী
মকমদা ওাবা পৌদোং ম্যান তাউজিং হৈজিং কাজগে ।

শমুলেখী—তাকপিরিবা য়াৱা খিবিক নিঙোল ঐবু নুংশিবিনি
পায়মা নুন্দা খঞ্জৈদো। ঝাংলেন মতম চাদবনা পলেম
পন্থোগী মকাদা তাউজিং হৈজিং কাবা নিঙোল খৈনা
পামজদে।

শারুংহনবা—নিঙোল করি পায়মা ঝাখমো? ঝাংলেন খুদীংগী মচু
তালৈ ওনবা লৈচিল নোংফাইগুম অরেপ্লা লৈতবা য়াৱাবু
করিগী চিঙ্গোয়নবিবগে? খঙলোই তারোই নীংবরা
নিঙোলগী উনবী পুরীং খঙবা শারুংহনবা ঐনি। শারুং-
হনবা ঐনা নীংথুবা উনবী পুরীং খনথুবা পায়মা ঝাখল
নীংহন্নগনি খনগম্মু। নশুং লাংগীদমক্তা শয়েং পন্থোম
খৈনবা চাইনা খোংফেন হাম্মদুনা য়াইবী মাঙবা তারবশু
শম্মু য়ায় ওম্মরোইদবনি।

শমুলেখী—কেগে লাংলোই অথোবনি, মোইরাং লৈবাকী ফম্মাইবনি
খঙলবা নত্তে নিঙোম্মা। লৈবাক নিংখোগী কাম্মনবা ঝায়রা
শাখোং অরুবা ছয়েল লানখোং অকনবদা শাখোং থিংনা
শাখোংনা লানখোং খঙনা লানখোংনা অথোবা পান্থোম
তিংবিক্কা। তাইবঙুনা খাঙবদা ঝারবা ওলাংখাগী শারবা
কোরো মৈশাবু ফংলগা থম্মাল কোবী লৈরাংদি লৈকা
ফম্মা শাংপনি। মতিক মপা নদবনা অঙম্মগী য়াৱা তাবদি
উনবী পুরীং থুকচদে।

শারুংহনব—তাজে কেগে চনুৱা? থকসি কারল বানাইদা
খাসি লিকলেং শৈনাইদা বাহে খুৱাম চাউবদি শারুংহনবা
ইতিক খঙদবৱা? নিঙোল ওইবী নহাকপু শমু থংজেং
পালোয়না পাং ইরান্দা পুৱদা কেগে কনানা থিংলগনি।

শমুলেশ্বরী—কেগে লালোই ফম্মাইবা! পাঙ্গল শোনবী নুজাদা
বাহে খুৱাম চাউনা য়াৱা কমজাউ ছনববু ইকায় শেঙ্গোই
মায়খুদ্রা? অঙম্বা য়াৱা তারগা অকি পঠৈ চন্দুনা উনবী
পুঞ্জীং ওনগনি পায়মা মুংদা খনবৱা? নিঙোলগী য়াইবানা
হিংলিঙে খোইজি মিহল লাংলিঙে নমজাননা পাং ইরান্দা
পুৱদি ওইখোক্কাই। নিঙোল ঐগী ইতারোই তংনা
থানা লৈত্রবী ইখুংস শোৱি অসিনা থবাক ঈরম ফংতুনা
ঈমু ফিৱাক খায়ৱগ য়াইবী থৱায় য়াওদবা নিঙোলগী
হকচাং পোলাংসে অঙম্বা নরানয়াইদা পুবিখো।

(অসি হায়দুনা শমুলেশ্বরী মখুভা পায়ৱিবা
শোৱিনা মতোগদা খিনজগে তৌৱকুবদা শারুং-
হনবনা চেনশিল্লক্কানা শোৱি মুন্নি। মখোয়
অনিনা শোৱি মুন্নিৱিঙেদা পাংবা চঙলকই)।

পাংবা—চোথে থংমাই পাংবনা কেগে লৈবাক্তা হিংলিঙে নমু
তাইবঙ কনাদা অয়োল কারল চন্দ্রিবী মুরা চনুৱা নহাক্কা
কৱিগী য়াংদো লম্বখাংদা য়াইবী মাঙগে ভেমশিংলি।

(শমুলেখীনা শোরি খাদোক্রুগা পাংবগী
মনাক্তা চেনশিল্লক্কা না মাগী মকুম থুপতুনা লৈখি
পাংবা উবদা শারুংহনবা মকোক নোয়ি।)

পাংবা—(শারুংহনবা উবদা) শারুংহনবা! অঙম্বা নঙ ওইরে।
মোমমু পাঙ্গল শোনবী কেগে চমুরা অমবু ইকায়বা গীগে
তেমশিংবা নুঙাইদা অঙম্বা! কেগে মোইরাং লৈবাক্তা
অথোবা নমিং তাবদা অকি পঠৈ চম্বরিবনি। থুংমু
থাংলেন পায়তুনা থাংলেন নোংথাঙ কুপ্সিসরা? চায়না
পুং থোম্বহুনা তিগেন তা চায়নসিসরা? কোরৌ অচু থাং
লাংবল মৈশা লাংন: শয়েং পাম্বোম ডানসিসরা? অঙম্বনা
পাম্বা করিনো?

শারুংহনবা—বাজোন নিংথৌ মবুঙো! থকী য়েংনা বারকপিয়ু,
থাগী য়েংনা বাতেম্বিয়ু, নবা থাবা ননাইনি। নদাইরেম
শারুংহনবগা থুংমু থাংলেন শেনতুনা থাংলেন নোংথাঙ
কুপ্সবা মপু লেঙ্গা বাৎকনি। ওসি কোরৌ নোংজাদি
মুজা মাগী হাকনচং মায়োক্কাগে তেমশিংনবিমু শরি
পন্দোল লোম্বথে, মপু কাদা য়োঞ্জনিংদে।

পাংবা—শারুংহনবা অথোবা! ওসি কোরৌ নোংজাদি মপু
মনাইনি বনগমু। শাথোং খঙনা শাথেংনসি লানথোং
নাইনা লানথেংনসি শাম্বা লেংমাম্ববনি। নঙমু মুজা মাবু
তালোয় লীংদা চনগে শারি পন্দোল লোম্বথবনি। ঐশু
মুজা মাগা অপাম মুংলি বায়থুংনসি চীঙু থাংজীং পলেপ্লা

শরি পন্দোল লোমখে। লোকচপ লোকসুং অমল
পামব অনি য়াতাবা কৈরেল অনি রাহিয়া য়ারোইদোরি
অঙম্বা! খোয়মা ইয়ার লৈ য়াগজ্জেম ইনম য়ুন্নগনুসি।

শারুংহনবা—রাঙ্গোন নিংথো মবুঙো! কেগে মোইরাং লৈকোয়বুং
অথো লিচা হেয়া থয়াং কোন্দাই লোনবা ইকম নাইবা
ঐহাক্লি। মপু থুয়া খাদা মুজা মাবু তরাই তরাই কং-
থোক্তুনা নদাইরেম শরি নামুংবা ওম্বোইদোরি। পায়মা
তিয়াং থয়েংন মপু রাখল ভৌবিয়ু।

পাখংবা—য়াবা নপাউ তাবা মুঙাইলা অঙম্বা! য়ারো শরুং লৌওম্বনা
নোংশা নাক্তা নক্তে কাউরবোইনা অঙম্বা! পোকঙমদনা
পোক্লবা নমু তাইবঙ মীপোক্লি শরি নামুং ওকপদা য়াইবী
থরায় মাঙলগা কেগে মোইরাং লৈবাক্তা অঙম্বা নকম
হাঙ্গনি। কেগে কনা উদ্রিঙে শমু গায়ওম্বজহো।

শারুংহনবা—রাঙ্গোন নিংথো মবুঙো! য়াবা কমজাউ হনবিয়ু।
কেগে মোইরাং লৈবাকী ইনিংথোনা থুপথুগা মৈনা য়ায়না
তাংনা শমহোগদবা মবুঙোনি। মুংহৈদবা কেগে ফম্বাল
অসি ইহাক থক্কা মুজা মশুং লাংগীদমক্তা মুংহনজনিংদে।
কেগে লৈবাকী হনবিয়ু মপু রাখল ভৌবিয়ু।

পাখংবা—শারুংহনবা অঙম্বা! ঐগী য়াইবী থরায়না থোইজি মিছল
লাংলিঙে গুয়গী তুবুম নামা তংহনবিয়গদবা কেগে মোইরাং
লৈবাক্তা মরু ইছল তমত্রি। য়ায়াম পাউয়ান্হনা অকনবা

শকুপা যারা নতে । খুৎসু খাঙলেন পায়খৎলু শরি নাং
 ডাকউ । (হায়না নাকদগী খাঙ শংপদা শমুলেখী
 মুংশা থিব।)।

শারুংহনবা—মপু হৈনা তুংইনজগে শারুংহনবা ইতিকসু খঙবিথো।

(হায়না খাঙ শতুনা মথোয় অনি য়ানবা।

শারুংহনবা হেনজিল্লক্তুনা পাংবদা খাঙনা

থিনগে তোবদা শমুলেখীনা মুংশা থিহুনা ইয়া

হায়না খঙলাউ লাউবদা শারুংহনবা ওকচাম-

রিঙেদা পাংবদা নাংছোকথি। মমৈথংদা পাংবদা

হেনজিল্লক্তুনা শারুংহনগী খাঙ মৈথবা শারুংহন

উপায় লৈতুহুনা হেয়া, পাংবদা মাগী খাঙনা

কোংবতুনা শারুংহনবদা খাঙ পী। শারুংহনবা

খাঙ অহু ওকগা অমুক য়ানবদা শারুংহনবগী খাঙ

তাবদা পাংবদা অমুকসু খাঙ কোংবতুনা পীবদা

শারুংহনবা খাঙ পায়রগা মরু লুকুনা লেগ্নি)।

পাংবদা—ইপাগী মনাই অচানবনি কেগে লৈবাকী ফম্মাইবনি

ঙমি কোরৌ নোংজাদি যাইবী নথরায় কনবিরবনি।

মুজা মাসু বান্ধোন নিংথৌ ঐগী তালোয় শীংদা চেল্লবনি

খঙজহৌ অঙম্মা !

(হায়না পাংবদা শমুলেখীগী মথংদাং পায়হুনা

পুহুনা চংথি। শারুংহনবা মথরায় মুঙাইতনা

মরু লুকুনা লৈহৌই)।

অভয়শুবা উৎপা ৮ নিংথোমী অচিকপা কা

মতম—মুংখিল

[থম্মোইলেন্সী অরাবা বাখন্দা পুবা ওমদহুনা নক লুকুনা মায়-
থোং মকশিন্না ফমদুনা লৈ । নিংথোম্স বাখল
খন্দুনা হঙ্গ-হন্দা চহুনা লৈ] ।

নিংথো— থম্মোইলেন্সী ! অরা মৈশা লাংহুনা বাখল পোংলুম
পুহুনা গীপাই কোরি কাবনা পারি পুন্নি নুংশাংনা
য়াইবী কনবা য়ারোইদো । মুজা মাগী য়েংহুনা ইহাক-
থক অসিদা নিংথো ঈহিশাং কায়ফদে কেগে ফম্মাল
মুংফদে । লোইশঙ মচা থাখিবা পারি মহাক লাক্সনি
অরা পোখারুরো ।

(থম্মোইলেন্সী মথরায় য়াম্মা হানা চঙখি । চোথে
থংমাই পাখংবনা লোইশঙ মচানা থোগল তোহুনা
চঙলকই । নিংথো থুরুয়গা লোইশঙ মচা চংখি) ।

পাখংবা—নপারি লাকচরে সনা য়াখং করম্বা ?

নিংথো—পারি ইবুঙো, ইপানা চিস্শোয়নগদোরিবা য়াহাসে তারগা
হেদোই হেনাউ কাঙহুনা নত্তা বাখল খনফদে । পারি
নঙগী য়াইফ কোলোয় ওইনবা পলেম পম্বো অনিনা

কোরো বাংলােন খুদীন্দা চীঙু লাইনীং চেংপনি পায়মা
মুংদা কাউগমু ।

পাখংবা—ইপা ইবুঙো অপোকপা ! কোরো বাংলােন অমতা পণেম
পন্থো অনিগী কোলোয় নয়্যাং হিক্তোকে নপারি ওইবা
ঐহাকী পায়মা মুংদা বঞ্জদে ।

নিংথো—অহুনা ইপানা চিঙ্গোয়নগদোরিবনি । নমু তাইবঙ
ঐষোয়সে পলেম পন্থোগী স্নায়া তুংইননা চংলবদি মপোক
লাঙোল খুদীন্দা স্নাইক কোলোয় ওইনৈদো । মৈনা রায়
তাংনা শম্মা কেগে ফম্বাল তোংহুনা ইপাগী ইহুং শিন্দুনা
বায়েন থোদা পুহুনা কেগে লৈবাকী মপা মপা ওইগদবা
নহাক্সা লোঞ্জা লোনথুপ্পা লৈমা তুয়িল তমবা, যুমলপ
চারা লিংবদি অঙম অথো বিবিক্সা ফৈগাক ফৈনা থিংথিনি
লৈবাক লৈমা ওইনবা লৈমরোল মকোক ফম্ববা কেগে
চমু অহুদি লৈবাক চঙনা থিগনি । কেগে কনা খঙদিঙৈ
অঙম অথো তাদ্রিঙৈ খুনখা চমু মহাকপু পলেম পন্থোগী
মফমদা ইপা শমু খুংশিন্নিথিগে ।

পাখংবা—ইপা ইবুঙো ! খুনখা চমু মহাকসে লৈমা কোনবু
পামজ্জহুনা মদোম লাকপা নন্তেদো ; নপারিনা লমজিং
ওই নিংথো কোন্দা খোঙদারকনি । অশোয় পূম্বা নপারিগী
ইরান্নি পায়মা নুংদা খনবিহুনা লৈমা কোন্দা চাক্সাজব
নিংথো কোন্দা স্নাতাজবা ফংহনবিম্ব মোমনু লাইবক
চাউবী মহাকপু ।

নিংথো—পারি থংমাই পাংবা ! ইপানা চিঙ্গোয়নরিবসি তিল্লাং
মাবু থমোৎনা পায়মা রাংল তৌখো । পারম পুরমচত্তগী
কায়দনা চৎনরক্লিবা লৈগা নিংথো কোনগী চৎনবী পথাঙ্গু
পারি নঙগী য়েংদুনা নহাকথক্তা ইপানা করম্মা কায়হনগনি
ইপাগীদি চিঙ্গোয়নরিবা য়ায়াসিনা অরেপ্লনি । থুনথা চমু
মহাকপু কেগে কনা খঙদ্রিঙে মোইরাং কনা তাড্রিঙে
মপাম খোঙদাহনখিবা মছ য়ুমদা কুমহনখিবনা পারি
য়াইফ ওইগনি ।

পাংবা—পছৌ ইপা ইবুঙো ! নমু তাইবঙ গীনা চৎপা হোন্দবা
শাজৎপু নপারিনা করম চৎক্লি । মপু থুয়া খাদা হায়-
মনববু থোক্লগদ্রা ? ইরোন্দোমগী য়েংদুনা লৈবাকী রায়েল
কিছুনা পোমশাৎনরিবী লৈরাংবু লৈখোক্তগী হেক্লগা
কোরৌ মৈশা লাংহন্দুনা মমুং মতগ চাদনা শীঙেল মাবু
কেমহনবা মপু য়াথং ওইরবসু নপারি ইনবা ডমজরোই ।

নিংথো—পারি নকাদা ইপানা অকল অরিং শিংনিংদে । লৈবাক
নিংথোগী য়েংদুনা কেগে ফম্বাল মুংতনবা ইপাগী য়ায়া
তুংইমৌ ।

পাংবা—কেগে ফম্বাল অসিদি লৈবাক নিংথোগী মরম্মি । কেগে
লৈবাকী য়াইফনবা কেগে লৈবাক্তা পীনিংবা মকমদা
পীখিবদা নপারিগী পায়মা কল্পক মুমদা মীহোবা লৈজদে ।

নিংথো—(শাউনা) পারি থংমাই পাখংবা ! অহল ওইরবসু ঐসে
কেগে লৈবাকী নিংথোনি । পায়মা লিংজেল খারবা থোহু
নুংগুম কলবা তেবুগা শম্বা মাদবা নপা ঐগী থম্মোয়নি ।
খুনখা চনু মহাকপু বাংলেন থিন্দনা মপাম ষোঙদাহনখো,
মহু য়ুমদা কুমহনখো নিংথো ঐগী মাপংনি ।

পাখংবা—পায়মা লিংজেল খারবা থোহু নুংগুম কলবা কেগে নিংথো
মপারি চোথে থংমাই পাখংবগী মাইবী থম্মোয়না লৈরিঙে
মুরা মাবু খাদোকলোই । মপু চৈরাক তুংইল্লা লুরেন
কেনবা তারবসু খুয়া খাদা চিন্দনা তাংজা লুরেল কচ্চগনি ।

নিংথো—(শাউনা) থংমাই পাখংবা !

পাখংবা—ইপা ইবুঙো অপোকপা ! থংসু থাঙলেন পায়খংপিয়ু ।
মোমনু মাগী উকল ওই পহৌ খুয়া খাসিদা তাংজা লুরেল
কচ্চগে ।

(হায়না মপাগী মমাঙদা লুকথে । নিংথো বা
ঙাঙদনা মরু লুকুনা লৈ । থম্মোইলেন্দ্রী মুনশাখিনা
চেম্বোরক্তুনা মচাবু মথুং পায়হুনা চিংখেলি) ।

থম্মোইলেন্দ্রী—পারি ইবুঙো ! অতুগুয়া মচাবু মপু সনা মাঙদা
চিস্মোয়নবা হৌনত্রা ? পারি নঙ পোকপদগী পারোল
পুরোল পুন্নমক মালেম লৈখা খোলহলগেরা ? পলেম
পহৌ ওইবনা মপারিগী মাইফনবা খোশিনবনি পায়মা
মুংদা খন্দুনা পহৌগী ময়াথং ডাকউ ।

পাখংবা—পলেম ! নপারিগী ইরাল ঙাকপিয়ু । পশ্চোগী অকনবা
মমাথং নপারি ইনবা ওমজরোই ।

থম্মোইলেম্বী—থাবুম তরা নাউপুহ্না ফৈরা তাজিনথক্কা নাউ-
য়োল্লক্কা নহাক্কা পাখং শারোপ কারগা শামা পাঙ্গল
চাউরগা পলেম পশ্চোবু মীরাইরত্ ? পারি পাঙ্গল চাউরগা
নরুম থুপ্পা লৈহ্না পলেম পশ্চো অনিগী অরা থিবিক
কোকনি পায়মা নুংদা বল্লবা অরেন্ধা ওইহল্লগেরা ? পারি
থংমাই পাখংবা ! পলেম নমা ঐহাকী পায়মা নুংদা চাক্কা
অরা ঋশ্বী মৈচাকসে পারি নঙনা কোকহল্ল ।

পাখংচি—নপারি ঐগীতা থন্দুনা লানজল্লবী লাউবক চাউনী
মাবু কন্দি থক্কা ভৌবা লেমলৈ ঙাগী পান্দমগুম্বা হানা
মোমনু পুন্সি লেনবদো নপারিনা করম য়েংগনি ।
নন্তে, নন্তে অপোকণী ! অহুগুম্বা অরা ঋয়না মৈচাক্তো
নপারি য়েংবা ওমজরোই ।

নিংথো—থম্মোইলেম্বী অঙাং নাওরা নন্তরে নাউরোই নাউথেশ্বগী
হাংলেন অহু হোথ্রে । ঐসে চোথে থংমাই পাখংববু
পোকপা পশ্চো ওইরবন্ত কেগে লৈবাকী নিংথোনি ।
কেগে লৈবাকী রাইকনবা শীনবা নিংথো ঐগী ইথোদাংনি ।
লোইশঙ মচা !

(লোইশঙ মচা থোরন্তুনা নিংথো থুরুম্বী)

নিঙোল লাকপগী মগাইদা লৈম্বিবী শ্বনবা চন্দু পলেম
পশ্চো মনাক্কা জুজা মাবু থিনথিক্কা ।

(লোইশঙ মচা চংকে তোই । পাংবনা লোই-
শঙমচা বাসদা চংপা ওমদতনা লেপুনা লৈ) ।

পাংব—লোইশঙ মচা ! পছৌ নিংথৌ ইনিংথৌ ! ইথুংচমা
লৈরিবী খনখা চমু মহাকপু মপু যাং তুংইমা লোইশঙ
মচা মথুভা গীখোকচবা ওমজরোই ।

নিংথৌ—পারি থংমাই পাংব ! নিংথোগী চৈরাক বায়েল নঙনা
থিংফম থোকপ্রা ?

পাংব—অরান বায়েল থোদাবা নিংথোগী চৈরাক পরিদা উহল
লাংদা থুবা চেক্রাঙম কৈনা নোনবা তাউৎঙম নপারি
বাংবা ওমজরোই ।

নিংথৌ—(শাউনা) কৈশুম শংলেন হঞ্জবা !
(কৈশুম হঞ্জবা খোরক্তুনা নিংথৌ খুরুমই)
নিংথৌ ঐগী চিহ্নক্তা থকসি কারন বানাইদা বাসি
লিকলেং শৈনাইদা চিনয়াম য়াৰা খোইশাবা চোথে থংমাই
পাংববু কুরাউ হংলাং চন্দুনা কৈশুম শঙদা থম্মু ।

পাংব—(ওক্রা) পছৌ !

কৈশুম হঞ্জবা—(ওক্তুনা) ইনিংথৌ !

নিংথৌ—নিংথৌ ঐগী যাংখনি । (কৈশুম হঞ্জবা মক্ক লুকই)

পাখংবা—কৈশুম হজ্জবা অঙহা ! পায়মা চিংবা পঠৈবগম্মু ।

(হায়না চঙশিন্দুনা মথুং পুন্না হায়বা)

কৈশুম হজ্জবা—বাস্তোন নিংথোঁ মবুঙো !

(হায়না ওস্তুনা লেদ্বা) ।

পাখংবা—নিংথোঁ য়াথং ডাকপনা কৈশুম হজ্জবগী মথোঁনি । কৈশুম
শঙদা পুবিরো কুরাউ হংলাং চনবিরো ।

(পাখংবু পুনবা পাখংবনা কৈশুম হজ্জবগী
মাঙ থাদুনা চংলি । মচাগী মতোঁ উবদা থাঙবা
ঙমদুনা থম্মোইলেদ্বীনা নিংথোঁদা)

থম্মোইলেদ্বী—পারি (মচাবু থামজৈ । য়ারকত্ৰবদা
নিংথোঁদা)

থম্মোইলেদ্বী—ইনিংথোঁ !

নিংথোঁ—থম্মোইলেদ্বী ! কেগে চৈরাকপুং কুচু থোঁদাকমগী বায়েল
পরিংদি ইচা মীচা ম্বেংলৈ মেলৈ নাইকদে ।

থম্মোইলেদ্বী—(ভোঁকম খঙদুনা মচাদা) পারি ইবুঙো নুংশিবা
পলেম নগা ঐহাকী পায়মা নুংলা চাক্রিবা অহা থাদ্বী
মৈচাকসে পারি নঙবু খঙসরবা ? মীনুংশি খঙদবা য়ারো
শারমচং মাঙওইনবা মীহাং মীপুল কয়গী য়ারেকফম
কৈশুম শঙলেন নুংদুনা চাবা মখাক নাই তুদ্বা মচেং
খাঙদুনা অহা কোকথোং পুদুনা পারি বাস্তোন নিংথোঁ
অঙনা করম লৈরুগনি ।

পাখংবা—পলেন ইমা অপোকগী ! পলেনগী পায়গী মুংদা অর্থাৎ
খুন্সে চেনকিছু, নপারি রামজেন লাইবক্তা খোম্ম মানা
ভমখুবননি ।

(হায়না সমাগী খুয়া উফুল লোরগা পাখংবা
চংখি । মচাগী মৈচাক খাংবা ওমদ্রুনা খম্মোই-
লেন্দু নিংথোদা ওনশিন্দুনা) ।

খম্মোইলেন্দু—ইনিংথো ! মসিনা লৈবাক নিংথোগী অচুয়া রায়েল
পরিং ওইরবসু পস্হো অমা ওইবনা মপারিগী মফমদা
ডাকপিফম থোকপা অদ্দি ডাকপিররোইস্হা ইনিংথো ?
(হায়না নিংথোগী মধোঙদা তুশিলি) ।

নিংথো—খম্মোইলেন্দু ! (হায়না ওরা কোই) ।

মরিশুবা উৎসাহ শালুলেখীগী য়ম

মন্তম—অয়ুক

[শালুলেখীগী মশম মনা ইফা ফাদুনা অরাবা ফিবমদা চিন্তা তৌতুনা
থোংজিন্দা ঙাদুনা লৈ । মরক মরক্কা শিল্পকপা পিরাং
তৈপোকই । অঙোমজান্ধা মপান্দগী চঙলকই,
মচাগী মতৌ উবদা মথরায় মুঙাইতনা
মচাবু থেমজিলি] ।

অঙোমজান্ধা—ইপাগী লাংলেন ইবেম্মা ! ইমোম নতৌ য়েংলগা
অরা মৈচাক উরগা ইপা খোঙশানবা ওমদ্রে । ইমোমগী
পায়মা নুন্দা করিগী অতুক অরা তুরৈ চনবগে ? নমু
তাইবঙ পুলিবু পোরপফম খঙবা ওমত্রা ? অরা মুঙাই
মিৎকুপসে নমু তাইবঙগী খোঙংনি । অরা মৈশা লাংবনা
মায়থোং খেঙম লাংলিবা ইমোমগী চেংলৌ শকফমদো
লৈচিল নোংফাই পকত্রবা মেরা থাগী থানিলঙম কোরো
নোংলেন অমদা তাইবঙ শাংনা ডাল্লবহু কনানা খঙবা
ওমগবা । তম্মা ওমদবা তাইবঙপাননি অরা তুরৈ চন্দুনা
অনং ঈমৈ লাংতুনা করিগী পুলি লেনগনি ।

শমুলেশ্বরী—পন্থী অপোকপা ! নমোম ওইবী ঐহাক্তি শীঙেল
লক্তা হায়রগা নিঙোল ওইবীশিংগী চুবা ডাইতং থন্ন
থেৎনবা নাচোমগী লৈচল য়াদবী, লৈবাক নিংথোগী
কুমজিং লোইনাই থক্তা থেৎপন্ন মতিক চাদবী থরাই
থক্তা হাপুনা লৈরোং লাইদা কৎফদবী পাখী কোমথীদা
শাৎপী লৈরাং লক্তা চনথিবনা খোংবান নোরা পীরেনহৈ
চাদ তাউজিং হৈরাংগুম পৎতুনা পুমদুনা মাংথুগদবী
নমোম ঐগীদমক্তা পায়মা নুংদা অরা থুরৌ চেনবিরগন্নু ।
কেগে কনাগী মফমদম্ম অয়োল কারন চন্দবা পন্থী
নহাকপু নমোম ঐনা লমজিং-ওই কেগে লৈবাক মমাঙদা
তাংজ ইকায় ফিরুক থুমহলে পায়মা নুংদা থল্লুবদা তাইবঙ
মাং পানসিদা বাংলেন মিকুপ অমাফাও নমোম লৈজ-
নিংদ্রে অপোকপা ।

(হায়না মপাগী মশাদা ডাশিন্দুনা হিরুা হিরুা
কপই । অঙোমজান্না মচাবু থেমজিলি)

অঙোমজান্না—লাংলেন ! করিগী য়ারা অচুম চিক্সোয়নবগে ?
ইমোমগী য়ারা তারগা ইপাগী পায়মা উনগোইনুং থান্ধী
রায়না চাক্ক্রে । নথক্তা নচেম অমা শাৎতে নখাদা
ননাও অমন্ন পোমদে । ইপাগী হন্ন য়েংবদা ইমোম
নহাক নক্তনা কেগে মোইরাং লৈবাক্তা ইপাগী কনা
লৈনগে ? চীড়ু চৈরাক চৈথেংবু লুরেন থক্তা খোংদুনা
অরা চৈনা খাংমিন্না খোয়ুম নোংদমখোল য়েংথিসি ।

ইমোম চারা তল্লকবা কোরৌ মলীং য়াক্কো। লাইজ
জপাল লাংহুনা অয়ুক চারা তল্লুরো। ইপাস্তু ওসি
কোরৌদি থাজা লৈকায় লামা তরেং শিল্লংডুখিগে।

শমুলেশ্বরী—নমোজা করিগী অয়ুক চারা ভম্মোইদদগে ? পম্বোঙ্গী
শিল্লংবা থেংথুগনি খোঙকাপ নোরৈ থাংবিরো।

অণ্ডোম—ইমোমগী য়ারা তুংইয়া ইপা তরেং শিল্লংডুখিগে।
(ইমুংদা ওনশিন্দুনা) হায় ! লাংমৈরেশ্বরী তারিত্তা ?

লাংমৈরেশ্বরী—করি য়ারা চিঙ্গোয়বিগদবা ! (ধোরক্লগা)

অণ্ডোম—সে ! নমোমগা অয়ুক চারা তল্লুরো ? ওসি কোরৌ
নোংদি তরেং কৈথেল কারগনু, ঐ থাজা লৈকায় লামা
তরেং শিল্লংডুখিগে।

(হায়না অণ্ডোমজান্না চংখি। লাংমৈরেশ্বরী
ইমুং চঙখি। ওহাক লৈরগা নিঙোল্লাকপা লাকই
শমুলেশ্বরীনা য়োরা লোঁথোক্লগা শ্বাই, নিঙোল্লাকপা
ফমই)।

শমুলেশ্বরী—ইবুং লোইজা নিঙোল্লাকপা ! লায়র নিঙোল ইগাইদা
অণ্ডোম খোঙদোইবিরকপবু মপু য়াথং করন্না ?

নিঙোল্লাকপা—নিঙোল নতৌ উবদা করি হায়না নবুংনা য়োইদম
পাউদম্মিগে ?

শমুলেশ্বরী—অব! শকলোন পুতুনা নিঙোল নাক্তা লাকপবু পায়মা
 রাহা করিনো? লায়রা অদোল তাম্ববী মোমমু লাইবক
 চাউবী মুজাবু অঙম্বা নরানম্বাইদা থমলুবগী মপু চৈরাক
 ফংতুনা অব! ফম্বু তারত্ৰা?

নিঙোলাকপা—হাক্সোন নিংথো মবুঙো মুরা নথোর অনিবু লোজা
 লোনথুপনতুনা নিঙোলাকপা ইরান্দা থমলুবগীদমক্তা মপু
 চৈরাক ফংতুনা কৈস্তা থংলেন নুতুদা হাক্সোন নিংথো
 মবুঙোগা কুরাও হংলাং চন্দুনা লৈমিরন্নবদি নবুংগী
 পায়মা নুদা অব! মৈশা লাংলয়োই।

শমুলেশ্বরী—(পাখতুনা) করি রাহানো অঙম্বা! নিঙোল ইস্তং
 লাংগীদমক হাক্সোন নিংথো মবুঙো কৈস্তম থংলেন নুতুদা
 কুরাও হংলাং চমথবা? শাবি থংলেন মহারুা অব!
 পোংলুম পুতুনা কৈস্তম শঙদা লৈখুগা লাইবক চাউবী
 ঐহাক্সা করম্বা ইরান্দা লৈরসিগে। চীঙু থোম্বম
 নোংদম্বা! মোমমু রামজেম লাইবক্তা অম্বক থিনা
 তখিবোই। ইবুং শকপা অঙম্বা! নচল লাইবক চাউবীবু
 শাবি নাক্তা পুবিয়ু। চেলা চাঙম চিদিদা পোম্বী
 চাঙম চিল্লক্সা মুলি কোলোর পাউমেসজগে।

(হারনা নিঙোলাকপদা হাক্সে)

নিঙোলাকপা—মুরা নভো উম্বা থম্বোর হারনা চাক্সে। চীঙু
 থোম্বম নোংদম্বা মুরা পাখং লাইবক্তা কোদো লিংবুম

ধরদং কায়না মৈশা লাংহুনা অবা তুইরে হুয়া হায়না
তুমথুবাশি। মুরা কাম্বোল চাউগমু কেগে তাদকা তাখিনি
মোইকাং ঝুদকা ঝুজখিনি। নকাবি নপাউ অরোনবা
মুরা নকমদা তুমগে নবুং ঐকা ঝোঙ্‌খালকপনি।

শমুলেশী—ইবুং লকপা অভম্বা! পামু মপাউ তানিংবনা ইপাই
কোরি কাম্বলে, চিজোয় নপাউ শেংবিরো?

নিঙোলকপা—নিঙোল নঙগা কায়নবা কোরৌ ঝাংলেন অহুদগী
তরা চাদ-পক্তনা ইমুং মীশেল ঝাংহুনা অঙাও তুইরে হুয়া
তাইবঙ মী ওই মীতোগুম ও'ঙনা লকপা খুমখিজে।
মপুং ফাবা ঝাজগুম জংনা শুক্কলম্বা মায়খোংদো য়েংবা
ঝাজে মায়খিংনা। নবুং ঐবু উবদা—“নিঙোল লাকপা
অভম্বা! শানৌ মাগী মফমদা পাখং ইপাউ তম্বিক। মুরা
খুংজেং পালোয়না চীঙু ঝাজীং পলেন্না শরি পন্দোল
লোম্বখিবা শরি পম্বুং য়োরক্লে” তোয়না পাউমেননবিরকই
(নিঙোলকপগী বা তাবদা মমাংঙেদা হোখিবা
খোদোংকশিং অহু মথং মথং ওইকা নিংখিংলক্তনা
মমিভা উরকই। মনাকোংদা হায়নখিবা ঝাইহেশিং
অহু মথং মথং ওইকা তারকই। শমুলেশী
অঙাওবীগী মতোগুম তথক তথকই। মনাকোংদা
পাখংবগা হায়নখিবা ঝাইহেশিং অহু তন্তনা
তারকই।)

শমুলেশী—লোম্বখি, শরি পন্দোল ছোম্বখি—

পাখংবা—(মপান্দগী) “মুরা শমু খুৎজেংদা তেলগী তেনফম লৈরিবা
 পাখং শমু খুৎদাংদা খাঙগী খাঙফম হক্লিবা মুরা পাখং
 অনিগী খাঙফম তেনফম অনিসে তলা পামেল উরাংদা
 পামেল উরাই হকপগুম কাউদ মরা লিচৎনা নুংশি
 পামেল উনাইবা চীঙু খাংজীংনা কুবিসনু”।

শমুলেশ্বরী—(অঙাওবীগী মতোগুম্মা খংলউ লাউরকই) নন্তে নন্তে !

পাখংবা—(মপান্দগী) “নুংশি পায়মা উনগোইনুং চিংনা পরৈ-
 নবিনু। লেঙদবা তলা পামেলগুম মুরা নাক্তগী লেঙজ-
 রোই। শানো ওইবী নহাক্লা পামেল কাদা কায়দোংবী
 উরী মাগী পান্দমগুম উতোন লোম্মা য়েংপিয়ু। লাকং
 খাদা কংমিন্না য়েয়িং খাদা চোংমিন্না মালং চৈথেং খাংমিন্না
 নোংজু নুংশা মায়েক্লা পুন্সি পোলোই তান্ধকাও শমু
 খুৎজেং পালোয়নসি”।

শমুলেশ্বরী—(অঙাওবীগী মতোগুম্মা মাসু জ্ঞান তাদনা নুংশা মপী
 হোন্দুনা বা মখা তারকই)

“চীঙু মাগী নোংদম্মা ধোয়ুম মাগী চৈথেংনা অখাক অরাও
 তাহুনা নোংলৈ নুংশিৎ লাক্তুনা তলা পামেল তুরবসু
 উতোল লোম্মা য়েংচনিংবী পাক্সল শোনবী উরীসু
 কায়দোং পাস্বী খাজরোই নুংশি পরৈ হজুরোই।”

(হায়না জ্ঞান তাদনা হায়রম্মগা বাস্থখি। লাং-
 মৈরেশ্বরী চেম্বোরক্তুনা শমুলেশ্বরী ক়োনখৎলি।)

লাংমৈরেশ্বরী—ইমাগী লাংলেন ইবেম্মা !

(নিঙোম্মাকপা ওক্তুনা লৈ)।

মঙাশুবা উৎপা নিংথোগী অচিকপা কা

মতম—মুংখিল

[নিংথো তাংবন মনাক্তা লেপ্তুনা বাখল থন্দুনা লৈ ।
থম্মোইলেন্সী মতুং ওইরপা লেপ্তি]

থম্মোইলেন্সী—পারিগী য়াইফ কোলোয় ওইনবা থোশিল্লুবিদি পারি
য়াইবী মাঙনবা কেগে ফম্বাল মুৎনবা নিংথো ঈহিশাং
তৎনবা থোশিল্লুবা তারনি ! পারি মাগীদমক্তা অবা তুরৈ
চন্দুনা মপু চারা তল্লক্তবা কোরৌ মশীং য়ায়ক্লে । উনবী
চফম ওইনবা তরা লুকোই থোরাংজরে । তরা থরদং—

নিংথো—থম্মোইলেন্সী ! ঐগীদমক্তা তরা থোরাংলিবা ? ঐনা কোরৌ
শীংবুম থরদং চারা তমদবদা নঙনা য়েংঙমদ্রুনা অঙাং
নাওরা পান্দমগুম চারা তল্লো নাউথেম্বরি । থম্মোইলেন্সী !
নঙগী পাল্লমা বাখল করিনো ?

থম্মোইলেন্সী—গপু কাদা য়োল্লবনু নবা পোনবা ননাইনি অয়োন
খিখিক ঙাকপিগনি ইনিংথো ! তরা চাক্কা চফম ওই,
লাইজ মানা থোম্বি থল, থম্বান্ন মঙা ফাহুনা তাইবঙ পুন্নি
হিংনরি । চাদ থক্কা ঈখোলাং, থবায় মানা থোম্বদাদ

মিরেল মাঝে ফাটনা কোরো শীংবুম কয়ানি নমু তাইবঙ
ঐখোয়না হিংবা ওমগদগেনে ইনিংথো !

নিংথো—থম্মোইলেশ্বরী ! নশাবি ঐতবু নীংত্রা, নবুকথোকী নপারি
চোথে থংমাই পাংববুদি পায়মা লুংশি পেরেন্দবরা ? পারি
হাজোন নিংথোনা মশানো কায়না মৈশালাং অরা তুরৈ
ঈরৈলে তরা চাদ থক্তনা থোমলেন শাংনা য়াতাদা
মদোম য়াইবী মাঙগে তেমশিংলিবা পারি মাগী মফমদা
পলেম ওইবী নহাক্সা কোরো শীংবুম কয়ানক চারা তমসি
নাউথেমরুরবগে ?

থম্মোইলেশ্বরী—কোরো শীংবুম থুদীংগী পারি মাগীদগক্তা তরা
লুকেই শেমদুনা চারা তমসি নাউথেমজৈ । অদুবু, পারি
ইবুঙো মহাক্তি পলেম মমা ঐগী য়ারা ইপাউ তাখিদ্রে
ঙাঙবা শকপা থুমখিদ্রে । পলেম মমা ওইবী ঐনা
তোগদবা অসিবু ।

নিংথো—চীঙু থাংজীং মপাউখোল পারি মকাদা কাংথোকপা
য়াদবা মতাং থোকখিবনা পারি য়াইফ কোলোয় ওইগদা
পায়মা লুংদা থন্দুনা অশাউ শকলোন উত্তুনা অকনবা
য়াবা চিসোয়না তালোয় তুয়িল তমফদে মপা ঐনা থিংতুনা
কৈশুম শংলেন লুংদা থমখিবনি । পারি মানা চারা তমদ্রগা
... ... নত্তে নত্তে ঐ চারা তমথুরোই থম্মোইলেশ্বরী !

নিংথো—চীঙু থাংজীং মপাউখোল অকাউ পরৈনরত্রা ? চহী কুমজা
কম্মা পারি ইমোম পোকচগে চীঙু লাইখোং খুদীংদা
হৈরাং লৈরাং কংলগা চীঙু খুয়াদা নিহুনা ফংজবা পারি
মাবু ষাঙু থক্তা করম্মা.....।

(মকোক ঙাওদুনা মুংশামগী হোল্লি)

খম্মোইলেস্বী—পায়মা লিংজেল খাবা পারি বাঙ্গোন নিংথোনা
কৈশুম শংলেন মুংদুদা মদোম মাইবী মাঙলবদি পলেম পম্হো
ওইবা ঐখোয়না মাইবী লোবা তারোইদ্রা ? নহে, কৈশুম
শংলেন মুংদগী পারি মাবু থাদোকগীরো । পারিবু নাক্তা
থমদুনা চারা তমনবা নাউথেমজগে কেগে পনবান
লালহল্লোই ।

(নিংথো জ্ঞান তাদুনা বা থুমদনা
তুমিলা লৈ । মতমসিদা লোইশং মচা
অমা চঙলক্তুনা নিংথো খুরুমলৈ ।)

লোইশং মচা—লিক্রাই ঙাঙোই ইনিংথো ! কৈশুম শংলেনহজ্ববা
অঙম্বনা মপু খুয়া খাদা চঙজরকলি !

নিংথো—বাংলেন থিন্দনা চঙ্হল্লকউ !—

(লোইশং মচা খুরুমগা থোকসি ।
ঙহাক লৈরগা কৈশুম শংলেনহজ্ববা
চঙলক্তুনা নিংথো খুরুম্মী) ।

কৈশুম হজ্জব:— লিক্লাই ইবুডো ইনিংথো! য়োল্লবদা কনবিয়
 লাল্লবদা ঙাকপিয়ু। কেগে থোরাং চাউরবা লোইজা
 নিঙোল্লাকপগী অরোন থুজিল থোরাংদা রাঙ্গোন নিংথো
 মবুডো মথুতা থাঙলেন খুন্সী পায়দুনা লাজোই শগোল
 তোংদুনা কৈশুম লাম্মা চেনশ্রে। থাঙলেন নোংথাং
 কুপ্পম্মা রাঙ্গোন নিংথো থাঙহাইদা লোইশং ঙাকপা অমত্তা
 নাক নকপা ওমখিদ্দে। ফত্ত লোশিং চাউরবা নিঙোল
 লাকপা অত্তম্মা হাওনা তুংবুল পরৈলাক স্নথোঙদা থমজরি;
 সনা য়াং করম্মা?

থম্মোইলেন্সী—(নুংশা বীদুনা) পারি রাঙ্গোন নিংথোবু লাজোই
 শগোল তোংদুনা কৈশুম লাম্মা চেনথুবরা ?

নিংথো—হা—হা

(অঙ্কপা বা অসি তাবদা জ্ঞান মাঙদুনা
 তাংবন্দগী হোগৎলগা কোয়চৎ চৎলি। হোখিবা
 রাশিং নীঙশিংদুনা অঙাওবগী মতোত্তম মতোমদা
 নোকই) ।

চীডু নংগী নোংদমখোল হা—হা

(মতম অসিদা লোয়শঙ মচা অমা চঙলকুনা
 নিংথো থুরম্মী) ।

কৈশুম হজ্জব:— লোইশঙ মচা! করি অথুবা পাউ ?

লোইশঙ মচা—কেগে মোইরাং মপুৱেল। খুনখা চমু ইবেম্বা
শমুলেশ্বরী পোকচবা অঙোমজাশ্বা মপানা মপু খুয়া খাদা
চঙজরকি।

(নিংথোনা চঙহলকউ হায়না ইঙ্গিৎ তোঁরবদা
লোইশঙমচা থরুন্নগা থোকখি। অঙোমজাশ্বা
চঙলক্তুনা নিংথো থরুন্নগী। নিংথো বা ঙাংদে
মুমা য়েংই)।

অঙোমজাশ্বা—ঐবু লোইবা লৈগাব', ঙাঙোই লৈবাক মপুৱেল !
মোল্লবদা কনবিয়ু লাল্লবদা ঙাকপিয়ু। অঙোমজাশ্বা
ননাইনা মপু খুয়া খাদা হঙ্গৎচরি, বাজ্ঞোন নিংথো
মবুঙে না লাগর ইগাইদা লাক্তুনা ইমোম লাংলেন
শমুলেশ্বরী লাগোই থক্তা হাঙ্গগা কেগে পনবান লানথে।

নিংথো—করি অঙোমজাশ্বা ! নমোম লাংলেন শমুলেশ্বরী পারি
বাজ্ঞোন নিংথোনা নমজামনা পুথবা ? অঙোমজাশ্বা !
নমোমগী রাইক কোলোয় ওইহমগে পায়না নুংদা বল্লবদি
বাংলেন থিন্দনা নমোমগী খোঙ্গুল লীতুনা নমোম লাংলেন
ফাজিল্লু, নিংথো ঐস্ত খোংগী লাশ্মী খাদুনা পারি মাবু
ফাজিল্লবা খোরাংগে। চহী কুমজা থরদি পারি বাজ্ঞোন
নিংথো লৈমা তুয়িল তমতুনা মুলেপ চারা লিংখিরোই
নিংথো ঐগী অরেপ্লা শরিমি। লোইশঙ মচা কনা লৈ।

(লোইশঙ মচা থোরক্তুনা থরুমলৈ)।

নিংথো—কেগে শারুংহনবা কোরু। অঙোমজায়া নহাকসু
 ঝাংলেন থিন্দনা নমোম খোঙ্গুল লীকুচো।
 (লোইশঙ মচা খুক্লগা থোকখি)

অঙোমজায়া—ইনিংথো!—

(হায়না খুক্লগা থোকখি। নিংথো ঝাংল
 থোকুনা হঙ্গ হন্দা চংলি। অতোপ্লা
 মায়কৈদগী শারুংহনবা চঙলকই)!

নিংথো—কেগে লাল্লোই ফল্লাইবা অঙা নহাক নত্ননা নিংথো
 ঐগী পায়মা মুংগী অহাবা মৈচাকসে কোকহনবা ওমগ-
 দবা কেগে কনাসু লৈতে।

শারুংহনবা—মপু সনা নোংদম্বিগনি। নদাইরেম শারুংহনবনা
 ওমগদবা লৈরবদি লৈবাক নিংথো য়াইফনবগীদমক্তা য়াইবী
 থাবা তারবসু শমু মায়ওম্ববতদি তৌরয়রোই।

নিংথো—পায়ি ঝাঙ্গোন নিংথোনা লায়রা অদোল তাল্লবী থমলো
 অয়েং চেংলবী খুনখা চমু শমুলেশ্বরী লৈমশিংদা চননবা
 লাগোই শয়াং থক্তা হাপুনা পলেম পছৌ মগাইদগী
 নমজামনা পুথ্রে। অঙা নহাক্সা থোংমী লাগী লোয়ননা
 লাগোই শগোল তোংদুনা পায়ি খোঙ্গুল লীকুচো। মুজা
 মাৰু খায়দোকুনা পলেম পছৌগী মখুতা শিন্নক।

থম্মোইলেশ্বী—নভে, নভে, শারুংহনবা অঙম্বা ! ইনিংথোঁগী স্নাথং
তুংইননা পারি শমু মথুত্তগী মুজা মাবু নমজানননা মুল্লুগনু,
শামা লেংমাম্বদি জ়মু বাইমু তাননহুনা স্নাইবী মাঙবা
স্নাই। পারি মাবু মুজা মাগা লোম্বননা পলেম মমা
ঐগী ইথুত্তা অঙম্বা নঙনা শিম্ববিয়ু।

নিংথোঁ—অঙম্বা ! পাম্মা নরোশিংনা শামা নপাজলনা পারি মাগা
মুজা মাগা ঝায়দোক্কবদা শামা নভেঙ পান্নবা ঝোংমী
লাম্মী মতিক চানা পুখো। ঝাংলেম থিল্লগনু কেগে
পনবান লানথুগনি অঙম্বা খোঙশালো।

শারুংহনবা—ইনিংথোঁ ! (হাম্বনা থুরুম্মী)



ভরুকপুঁচা উৎপা

চীংগী লোকচপ

[চীংগী লোকচপ্তা ঝিংশিং চেম্বা, খেল ওইবা মফমদা উ অচৌবা
অমম্ম হৌই। মফম অসি য়াম্মা শুকই, য়েংবদা অকিবা
পোকপা মফমনি। উ-বা, উরী-বারীনা শিন-থুনা
হৌরি। শনুলেম্বীনা হাওফি শেতুনা মতা
কাইদিজিলুগা লোয়ননা উপাম্মী অসিগী
মখোংদা ফমদুনা বারী শারি। মনাক্তা
ঝিংশিং শোক্কাবা চফু অমমমম্ম থমই।]

কাইদিজিলু—খোয়নৌ নংকী মফমতা য়াৰা খর চিঙ্গোয়নকে পায়মা
মুংতা থলকপা কোরৌ মশীং য়াল্লক্কে। নতাকী য়াৰাসি
তারকা খোয়নৌকী পায়মা মুংতা পুকলৌ পায়োবতি
য়াতেকৌ। নখোয়নৌ ঐতি চীংতা তোংপী ওইপনা
তমকী হৌনা লোনচং খংতপীনি পায়মা মুংতা থনপীদুনা
য়াৰা থুপচাৰপীকম্ম।

শনুলেম্বী—খোয়নৌ পায়মা মুংদা করিগী চিংন পইনবগে ?
ইতাগী নফমদা করিগুম্বা য়াৰা অমতা থুপচরৌই। চিংন
পইন লৈতনা চিঙ্গোয়নবিম্ম।

কাইদিজিলু—খোয়নৌ নহাক্সা মুঙাই মরাং কায়রপা! নয়ুম কেকে
মোইরাং লৈপাক খাদোক্তুনা লোইপী ইশাইকোন
অসিতা খোঙদোইপিরকপপু ।

শমুলেখী—খোয়নৌ ইতা ইবেয়্ম! নতা ঐদি পাৎখি কোমখিদা
শাৎপী শীঙেল লৈরাং ওইখিবনা মপুগী লোইনাই কুমজিং
থক্তা খেতুনা কেকে লৈবাক মমাঙদা লেন্নবা যাদবনা
লৈখোক্তুগী কেন্দুনা মাংলেম নৈদা তাদুনা মাঙলগদবা
ঐবু বাজোন নিংখৌ মবুঙোনা লৈখোক্তুগী হেকতৎলবা
লৈরাংবু করম্মা য়াংদৌ লম্মাখাংদা ক'তুনা মাঙহল্লসিগে
পায়মা মুংদা খন্দুনা পছৌ চীংশাং লাকপগী লোইবী
মশাইকোন্দা কোরৌ শীংবুম খরদং মরুম থুপকে
লাকচবনি ।

কাইদিজিলু—ঘাৰা অতুপুতি ঐমু মতায়ৈ । নতাকী পায়মা
মুংতা খঙনি ডিপতি খোয়নৌ নঙমু বাংকোন নিংখৌ
মপুঙোনা তালোয় শীংতা চলকা ইতা নহাকপু
বাংকোন নিংখোকা লোয়ননা কেকে মোইরাং নিংখোনা
মাইপী লোংগে তেমশিংলিপা অসিপু নয়ুম কেকে মোইরাং
লৈপাকী চৎনপিরা ?

শমুলেখী—খোয়নৌ! কেকে নিংখোনা নতা ঐবু অমদি বাজোন
নিংখৌ নবুঙোবু মাইবী লোংগে তেমশিংদেদো । লায়র

অদোল তাদী ঐবুতম্বু লৈমা শীংদা চন্দুনা লৈমা নিংথো
কোন্দা পুন্সি মুংশাংনা ঘাজোইবছ ইনিংথোনা থৈনা
পামদতুনা নাইতোম তানবা থোশিনবনি।

কাইদিজিলু—খোয়নৌ য়াৱা তাপতি পায়মা মুংতা খোইরাং
লিলাংডি, খোইথিৎ লিনথিৎলি। নয়ুম কেকে মোইরাং
নিংথোকী পায়মা পিম্বুক অসিতি ফংমনতেতনা খোয়নৌ!
মপারি ৱাংকোন নিংথোনা পায়মা খোইতাপা নিঙোল
চমু খনচতুনা য়ুমলেপ চারা লিংপতি লায়র অনং করিকী
খীপকে? তংনা থানা য়াতপা শাপি শানো অনিপু
নাইতোম তানপা থোশিনপা নমু তাইপং মীকী হোনা
লমচৎ নভেনা। নমু তাইপং ঐখোয়তি থমপু থমখো,
পোমপী চেক্সা ফাওপা মথংলেন নাক্তা থমতুনা পামেগ
ফৈৱাতা কাংতোংমিন্নতুনা চেক্সা চিনতিয়া পোমপী
চিল্লক্সিপনি।

শমুলেশ্বরী—নতা ঐগীদমক্তা বন্দুনা ইতাগী পায়মা মুংদা খোইরাং
খোইশাউবিগমু। পছৌ কবুই চীংশাংলাকপগী মশাই
কোন্দা লৈতুনা ইতা নঙগা লৈমিন্নবা ফংজিন্নবসি নতাগী
য়ামজেম লাইবক ফবনি।

কাইদিজিলু—পছৌ চীংশাংলাকপনা খোয়নৌ নংকীতমক্তা চুং
ওইনা লেগ্নিঙেতা কেকে মোইরাং কনানা খোয়নৌ
নহাকপু নথংলেন কাংনা মৈশা লাংহবকনি। খোয়নৌ

নহাক্সা নপুণ্ডো বাংকোন নিংথোক। লোয়ননা লোইগী
ইশাইকোন অসিত। পুন্সি বাংলেন চুপ্পা যুমলিং থুল্লিংতুনা
লৈরপতি নতানা হেয়া মুঙাইচনি। তমদা চাউগী ইতা
নহাক্সা চীংতা পোকপী নতাকা পামেল উফৈদা তোংমিন্না
লপুক লক্ষাংদা চাক্সামিন্নপা চেয়া চাকী পানতমকুম
কোরো শীংপুম কয়ানি নরোন ইরোন তন্নতুনা পায়মা
পুকচেন্নে খংনতুনা হরাও মুঙাই যাকাতম চামিন থক-
মিন্নতুনা লৈরকা করিকুন্না ইতা নহাক্সা নয়ুম কেকে
মোইরাং পাখিপা তারপদি নতা ঐহাক্তি কায়না মৈশা
লাংহোকগোরিপনি।

শমুলেখী—নয়ু তাইবঙ খোংচুপু অন্মম মওইরে তাইবঙ কনানা
থঙগনি। চীড়ু মাগী নোংদগখোমি। চীড়ু মাগী শিন্হাবু
অরা মুঙাই খিদনা লুরেন কোক্তা খোংছনা চীড়ু শিন্হা
তুংইন্নবনা তাইবঙ ঐখোয়গী ইথোদাংনি। কোরো
অসি বাইশিল্লেক্সে, লাইজ ঈশিং শোকলুরসি।

(অসি হায়ছনা মখোয় অনি ঈশিং শোকই।
মতম অসিদা অরান্নদগী হুই ময়াম খোংবগী
মখোল তাই। ওহাক লৈরগা হাও পাখং অমা
চেনশিল্লকই)

কবুই পাখং— নংমুগোয় সনসিমৈ পংপুংঙে কতুম্মা তৎথো
তৎথো।

কাইদিজিলু—অপুং তবুইতোং শনপিমৈপা।—

কবুই পাখং—চিংচাংখৌ মোয়রাংরিমৈ বুইবাং সিনলানা গোংগৈথে
(শমুলেশ্বরীদা ওনশিন্দুনা) কাইদিজিলু, ইচল মোইরাং
চমু! নখোয় অনিবু ফাগদপকী মঙকুম মোইরাং নিংখৌ
কী খোংমী লাম্মী খরা লোইপী নাপোম হাইথরকপা
অসিতা নাথুপুনা লৈরঙ্গী। নপুং ঐপু উবদা ইচল
মোইরাং চমু নহাক্কী য়াৱা কোলোয় হংলকই। নপুং
ঐনা পায়মা মৃংদা চিংনা পরৈনতুনা পায়মা য়াৱা থুপচান্না
নাগৈতুনা থুয়ঙ্গী। নপুং ঐনা পাম য়ানগে খোঙশানপদা
লোইপী চাংখাংদা মোইরাংগী তঙম অখৌ খোংমী লাম্মী
খরা খুংসু খাংলেন তিমনে তা পায়তুনা পামবা শা-
তানপকী মঙকুম জয়েল লানদারকপকী মতৌকুম লোন্না
থুপা লোইপী চাংচেপ্তা কারকহৌই। ইচল নখোয় অনিকী
খুদোংখীপা থোক্কা পায়মা মৃংতা খনতুনা পাউতারপনি।
ঐগী হৈনা ইতুং ইলকউ নখোয় অনি খিনপিরমকে।
ইচল নঙতি তমদা তাপী চমুনিনা লোইপী চাংদা লাইজ
পুন্নাং পুতুনা কাপা ড়োই। কদায় ইচলগী পুন্নাং অতু
ইপুং পুপিগে।

(অসি হায়তুনা শমুলেশ্বরীগী ঈশিং পুল অতু
লৌরগা মখোয় অহুম থুনা য়াংনা চংখি। ওহাক
লৈরগা খোন্না, থোইবা অনিনা খুদোংখী থিন্দুনা
লাকই)।

খোন্সী—পাথো শোয়রোই ! মুজাগী শওং শাদামি হাওফি
শেংলবসু লোইবী চমুরা মান্দে ।

খোইবা—পাথো ! নঙনা চিঙ্গোয়নরিবা অসিবু তুংদা খোঙথাং
কায়না ইমরিবী তুংহল মিৎয়েংনরিবী পুল্লাং কোকথোংন্দবী
মুজা অসিবুরা ? (য়েংবা)

খোন্সী—মানি য়েংউ ! হাওফি শেংলবসু মহাক খুনখা চমু শমুলেশ্বী
শোয়রোই । (হায়না মুন্না য়েংই) ।

খোইবা—নঙনা চিঙ্গোয়নরগা হেমা মানশিল্লক্রে । লোইবী পাখং
অসিগী য়াইবী থরায় লোরগা মুরা শমুলেশ্বীবু ফাদুনা
শাকুংহনবা অঙম্বগী মফমদা পীকুরবদি খোঙা চাউনা
ফংগনি । খোঙশাল্লসি ।

(হায়না চৎকে তৌবদা খোন্সী খামই) ।

খোন্সী—পাথো নঙবু পায়মা খোয়দাখোনে । লোইবী পাখং
অসিগী য়াইবী থরায়সু লোহোদা, মুরা মাবুসু ফাহোদা
হুয়েল লাননংদুনা ভোক্কা ? ঐখোয়গী থোরাসি ঝজিক
নাশোল ফংখিবদা লোইবী হাওয়ান্না হুয়েল লান্দারক্তুনা
খোঙা ফংবরা হায়ববু য়াইবী থরায়দুম মাঙগনি । অহুগী
শক্কপুদি শাকুংহনবা অঙম্বগী মফমদা মুরা মাগী অশেংবা
ম্বাঝা ফিগৈ পাউদমলুসি ।

(হায়না চৎকে তৌবা মতম অসিদ শাকুংহনবা, থাজ-
রাকপনচিংবা খোংমৌ লাম্মী ধরগা চঙলকই) !

শাকুংহনবা—ইদাইরেম ! চোথে থংমাই পাংববা, নুরা শনুলেশ্বী
অনিগী খোঙ্গুল লীকবা ফংলত্রা ?

খোম্বা—অঙম্বা ! অরেপ্লা য়াৱাদি চিঙ্গোয়নবা ওমদ্রে । আপা
লোইবী চীংদোল তয়িবী তুংদা খোঙথাং কায়না ইয়রিবী
পুল্লাং কোকথোংন্দবী চরৈ হাওকি শেংলিবী নুজা অসি
অঙম্বা মিৎয়েং তাবিয়ু । মসি খুনখা চনু শনুলেশ্বী নতবরা ?

শাকুংহনবা—(চঙশিন্দুনা মুমা য়েংলগা) ইদাইরেম ! তুংয়ান
তাৱা য়েংবদা ওইগদ্রা নীংঙি নুরা শনুলেশ্বী ! খোঙথাং
অসিস্ত লোইবী চীংশাং কারক্তবী নুজাগী খোঙথাং মাল্লি ।
ইদাইরেম ! হয়েং ইনুং বাঙানবদি কোরৌ চুপ্পা লমলেন
অসিদা নাথুপতুনা লৈসি । নুজা মানা খুনখা চনু
শনুলেশ্বী ওইয়লবদি লাইজঁ ঙ্গিশিং শোকপা লাকপদা
খুদক্তা ফারগা ইয়ুম কেগে মোইরাং লৈবাক তাৱা
পুগদলনি । চোথে থংমাই পাংববদি নুরা মাগী খোঙ্গুল
লীরকপদা ইয়ুম কেগে মোইরাং য়োজরকনি । নুরা মাদা
ফানবা ধোরাংষিসি ।

থাজারাকপা—অঙম্বা ! পায়মা খোম্বদানা বাংল তোবিগনি ।
বাজোন নিংথৌ চোথে থংমাই পাংববদা মশানৌ শনু-
লেশ্বীগা কবুই চীংশাংলাকপগী মশাইকোন্দা শাই-

দাংবসি তরাই তরাইনা শাইদাংলমলোই। নুজা মাঝ
নমজাননা ফারুরগা লোইবী হাওদান অসিনা বাদ্জোন
নিংথোগী উকল ওইহুয়েন লান্দারক্তুনা নুজা মাঝ
ফাহোদা মাইবী মাঙদুনা তোক্তা? থোরাং অসিগী মহত্তা
কবুই চীংশাংলাকপদা ইনিংথোগী মাতংনি চিঙ্গোয়নদুনা
মাতা বাতান্নবগা খেনদুনা নোদুনা বাদ্জোন নিংথো
মবুঙোবু নুজা মাগা লোয়ননা ইনিংথোগী মনাত্তা পুবা
মাইফ কোলোয় ওইগদা খনজৈদো অঙম্বা!

শাক্ৰংহনবা—খাজ্জারাকপা অঙম্বা! পাম্মা নুন্দা করিগী চিংনা
পরৈনুরি। কবুই চীংশাংলাকপদি কেগে নিংথোদা কুমজা
লোইপোং কারিবা ইনিংথোগী মঙাইনি।

খাজ্জারাকপা—অতুননি, পাম্মা নুন্দা চিংনা পরৈনুরিগসে?

শাক্ৰংহনবা—করম্বা অঙম্বা?

খাজ্জারাকপা—কেগে নিংথো ইনিংথোগী মঙাই ওইরিবা কবুই
চীংশাংলাকপদা মবুকথোকী মপারিঙম পাম্মা খৈনা
নুংখিদুনা বাদ্জোন নিংথোগী চুং ওইনা লেপ্পবদা নুনা
অনুলেখীবু নমজাননা ফাবসি লোইবী চীংশাং নাপোমবু
লুয়েন কোকথোংনগে থোরাংবা তাগনি।

শাক্ৰংহনবা—করি মাতানো অঙম্বা! মাইবী মাঝ পাম্মুদুনা
ইনিংথোগী মমাতংবু করিগী মাতেন লৈদা তাহনগদগে?

ইনিংথোগী উনবী পুঞ্জীং থুংনবা হোংনবদা কেপে কন্ডাইবা
 অঙম্বা ঐখোয়গী ইথোদাংনি। লোইবী হাওয়ামগা
 করিঙম্বা হুয়েল লাংহুংনদুনা য়াইবী মাঙবা তারবম্ব
 ইনিংথোগীদমক্লি বন্দুনা নোক্রা নোক্রা য়াইবী থাদোকসি।
 ইনিংথো য়াথং ডাকপদা ঐগী হৈনা ইতুং অঙম্বশিংনা
 ইনবিরকই।

(মতম অসিদা অরান্নদা হাওবুং য়ৈবগী মখোল তাই)

তো! চিজোয়নরিঙৈদা হুয়েল লানবুং য়ৈরক্লে। লোইবী
 হাওয়ামগা হুয়েল লাংহুংনবম্ব য়াই অদুনা হুয়েল লাংহুং
 শ্বীনদুনা লমলেন মতা য়েংদুনা লানবন শাম্বা থোরাংক্লি।

(হায়না ময়াম চংখি)।



